

புதிய சமாதரம்

புதிய உலகம் படைப்போம்

புதிய சமாதரம் Puthiya samadharam

எமது பேரவட்டம்

யாழ்ப்பாணத்தில் நடைபெறும்

காணாமற் போனோரை தேடியறியும் குழு யாழ்ப்பாணத்தில் காணாமற் போனோர் தொடர்பான பேரவட்டத்தை நடத்த உள்ளது. எனவே காணாமல் போனவர்களின் குடும்பத்தினர் எம்முடன் தொடர்பு கொள்ளவும். காணாமற் போனோரை தேடியறியும் குழு இல. 17, பெரக் ஒழுங்கை, கொழும்பு 02. தொட.பே. 2430621.

இதழ் 95

ஜூலை ஆகஸ்ட் 2010

விலை ரூபா 20/=

தமிழ் மக்களின் ஐக்கியம் ஒன்று படவேண்டும்


வரலாற்றில் என்றும் இல்லாத அளவில் தமிழ் மக்கள் ஒருங்கு முறைக்கு உள்ளாகி உள்ளனர். விடுதலைப் புலிகளால் முன்னெடுக்கப்பட்ட அபுதப் போராட்டம் முடிவுக்கு கொண்டுவரப்பட்ட பின்னர் தமிழ் மக்களின் அடிப்படைக் கோரிக்கைகளை நிர்மூலமாக்கும் செயற்பாடுகளில் பேரினவாதிகள் செயற்பட்டு வருகின்றனர்.

தமிழ் மக்களின் ஐக்கியம் பற்றி பலர் பேசுகின்றனர். இந்த ஐக்கியம் எதற்காக என்ற கேள்வியை கேட்கத் தோன்றுகின்றது. இலங்கை அரசை பலப்படுத்துவதற்கான ஐக்கியம் கோரப்படுகின்றதா? அல்லது இந்திய அரசின் நலன்களை பாதுகாப்பதற்காக ஐக்கியம் கோரப்படுகின்றதா? ஏனென்றால் இந்த இரண்டு சக்திகளின் நலன்களிற்கான செயற்பாடுகள் இன்று முனைப்புப் பெற்று வருகின்றன. தமிழ் மக்களின் விடுதலைப் போராட்டம் தோற்கடிக்கப்பட்டதன் பின்னர் வடக்கு கிழக்கு பகுதிகளில் பாரிய அச்சுறுத்தல் நிகழ்வுகள் தோன்றுகின்றன. சிங்களக் குடியேற்றம், உயர்பாதுகாப்பு வலயம் என்ற போர்வையில் நில அபகரிப்பு, தமிழ்ப் பகுதியின் வளங்களை பல் தேசிய கம்பனிகளுக்கு தாரை வார்த்துக்கொள்ளும் நிலைமை என்ற அபாய நிலைமைகள் அதிகரித்துக் கொண்டே செல்கின்றன. எனவே இத்தகைய அபாய

நிலைமைகளில் இருந்து தமிழ் மக்களை காப்பாற்ற அனைவரும் ஐக்கியப்பட்டுச் செயற்பட வேண்டியது காலத்தின் கட்டாயமாகும்.

வெளி நாட்டில் வாழும் தமிழ் மக்கள் பல்வேறு பிரிவுகளாக பிளவுண்டு கிடப்பது எம் மக்களுக்கு பெரும் கேடாக மாறியுள்ளது மிகவும் சிக்கல் நிறைந்த இந்த காலகட்டத்தில் புலம்பெயர்ந்து வாழும் தமிழ் மக்கள் நிலைநிறுத்து தமிழ் மக்களை வழிநடத்த வேண்டியது அவர்களின் பிரதான கடமையாகும். எனவே இன்றைய காலகட்டத்தில் எவரினதும் நலன்களுக்காக அல்லாமல் முழுத் தமிழினத்தின் நன்மைக்காக தமிழ் மக்கள் அனைவரும் ஒன்றிணைய வேண்டும். இந்த ஐக்கியமானது வடக்கு கிழக்கு தமிழ்த் தாயகம் என்பதை வலியுறுத்த, உயர் பாதுகாப்பு பகுதிகளை மக்களிடம் கையளிக்க, வடக்கு கிழக்கில் நிறுவப்படும்

3ம் பக்கம்.....



15 ஜூலை அன்று இரத்தமலாணையில் ஐக்கிய தொழிலாளர் சம்மேளனம்(UFL), அரசாங்க ஐக்கிய தொழிலாளர் சம்மேளனம்(GUFL), வர்த்தக கைத்தொழிலாளர் சங்கம்(CIWU), கூட்டுத்தாபன கூட்டுறவு வர்த்தக சேவையாளர் சங்கம்(CCMU) இணைந்து "உறுதி மொழி வழங்கப்பட்ட ரூபா 2500" சம்பள உயர்வு கோரி நடத்திய மறியல் போராட்டம்.

வடக்கில் கொள்ளை

வடபகுதியில் அரசாங்கம் கூறுகின்ற வசந்தம் வீசவில்லை. மாறாக அங்கே கொள்ளையே நடைபெறுகிறது. இயற்கை வளங்களை குறையாடும் நிகழ்வே இடம் பெறுகிறது. வலிகாமம் பகுதியில் சுண்ணாம்புக் கற்கள் பெரியளவில் தோண்டப்பட்டு தெற்கிற்கு கொண்டு செல்லப்படுகிறது. காங்கேசன்துறை சீமெந்து கூட்டுத்தாபனம் கல் தோண்டி எடுப்பதற்கு வாங்கிவிட்ட நிலப்பகுதியில் உள்ள கற்கள்யாவும் தோண்டி முடித்துள்ளதாக தெரிய வந்துள்ளது.

பகுதிகளில் காடு அழிப்பு என்ற போர்வையில் பெறுமதியான அரிய வகை மரங்கள் அழிக்கப்படுகின்றன. இந்த மரங்கள் எங்கே கொண்டு செல்லப் படுகின்றது. கடல் வளங்களும் பல் தேசிய கம்பனிகளுக்கு தாரைவார்த்துக்கப்படுகின்றன. எனவே வடக்கின் வசந்தம் வடக்கை சுடுகாடாக மாட்டுமே ஆக்கப் போகிறது.

50 வருட காலப்பகுதிக்கு மேற்படி கற்களை எடுக்கும் திட்டமே காங்கேசன்துறை சீமெந்து தொழிற்சாலை நிர்வாகத்திற்கு இருந்துள்ளது. ஆனால் காங்கேசன்துறை சீமெந்து தொழிற்சாலை இயங்காதநிலையில் கற்கள் யாவும் தோண்டி கொண்டு செல்லப்பட்டுள்ளது. காங்கேசன்துறை சீமெந்து தொழிற்சாலை நிர்வாகத்தினர் முன்பு ஒரு குறிப்பிட்ட அளவுக்கு கீழ் ஆழமாக கற்களை தோண்டி எடுக்கவில்லை ஆனால் தற்போது அங்கே மிக ஆழமாக தோண்டி எடுக்கப்பட்டுள்ளதாக தெரிகிறது. இந்த நிலைமைகளால் கடல் நீர் உட்புகும் அபாயம் தோன்றுகின்றதாக தெரிகிறது. உயர் பாதுகாப்பு வலயம் எதற்காக உள்ளது என்பது தற்போது வெட்ட வெளிச்சமாகியுள்ளது.

கிளி நொச்சி, முல்லைத்தீவு

டி யூ குணசேகரா காட்டிக் கொடுத்துவிட்டார்

உத்தட்டளவில் சோசலிசமும் அடிமனதில் தேசிய வெறியும் கொண்டவர்கள் என கார்ல்மார்க்ஸ் அன்று போலியான பொதுவுடமை வாதிகளை கண்டித்திருந்தார். அதை நிரூபிக்குமாற்போல் டி யூ குணசேகரா இன்று செயற்பட்டு வருகின்றார். மாகாணசபைக்கு பொலிஸ் அதிகாரம் வழங்கக்கூடாது என இவர் கூறியதன் மூலம் துரோகத்தின் உச்சிக்கே சென்றுவிட்டார் இனவாதிகளை விடுதலைப்புலிகள் தாக்கவில்லை எனக் கூறும் இவர் இனவாதிகளுடன் இணைந்து தமிழ் மக்களை கொன்று குவித்தமைக்கு என்ன சமாதானத்தை கூறுவார். கம்யூனிஸ்ட் கட்சியின் 67வது ஆண்டுவிழா நிகழ்வு அண்மையில் யாழ்ப்பாணத்தில் நடைபெற்றுள்ளது அங்கே உரையாற்றிய அமைச்சர் டி யூ குணசேகராவின் உரையை பார்க்கும் போது அவர் பலவற்றை மறந்துள்ள நிலை தெரியவந்துள்ளது. அமைச்சர் டி யூ குணசேகரா எதை மறந்திருந்தாலும் வடபகுதியின் மூத்த கம்யூனிஸ்ட் கட்சி தோழர்களின் பெயர்களை கூட அவர் மறந்திருப்பதை கவலைதரும் விடயமாகும்.

வடபகுதியில் மிகப்பிரபல்யம் பெற்ற முன்னாள் பாராளுமன்ற உறுப்பினரான பி.கந்தையாவை அவர் ஏ.கந்தையா என குறிப்பிட்டுள்ளார் மறைந்த கம்யூனிஸ்ட் கட்சியின்மாவட்ட செயலாளர் தோழர் விஜயானந்தனை விஜயகாந்தன் என குறிப்பிட்டுள்ளார். இலங்கை கம்யூனிஸ்ட் கட்சி தமிழ் மக்களுக்கு மாத்திரம் துரோகத்தை புரியவில்லை தமது



தோழர்களின் குடும்பங்களையும் துயரத்தில் ஆழ்த்தியுள்ளது. உண்மையில் இலங்கை கம்யூனிஸ்ட் கட்சி அன்றல இன்றும் துரோகமே செய்து கொண்டு இருக்கிறது.

இடம் பெயர்ந்த வாழ்வுக்கு 20 வயது ஆகிறது



தென் இலங்கையின் முத்த தொழிற்சங்கவாதியும், செவகுஜ செயற்பாட்டாளருமான சரணபால சில்வா அண்மையில் வடபகுதிக்கு சென்றிருந்தார். அவர் தெரிவித்திருக்கும் கருத்துக்கள். நாங்கள் 11.06.2010 ல் யாழ்ப்பாணம் சென்றிருந்தோம் அங்கே நன்கு நாட்கள் தங்கியிருந்து பல பகுதிகளுக்கும் போயிருந்தோம். எமது தூதுக்குழுவில் தென் இலங்கையின் பல்வேறு அமைப்புக்களைச் சேர்ந்த 40பேர் அடங்கியிருந்தனர்.

வலிகாமம் வடக்குப் பகுதிகளான மயிலிட்டி, காங்கேசன்துறை, பலாலி பகுதிகளில் இருந்து இடம்பெயர்ந்து வடமராட்சியில் தங்கியிருந்த கடற்கொழிலாளர்களை நாம் சந்தித்து இருந்தோம் இவர்கள் 1990ம் ஆண்டு யூன்மாதம் அப்பகுதியில் இருந்து இடம்பெயர்ந்து வந்து வடமராட்சியில் முகாம்களில் வாழ்கின்றனர். கடந்த 20 ஆண்டு காலமாக இவர்கள் முகாம்களில் உள்ளனர் அங்கே நின்ற ஒரு இளம் யுவதியை

கட்டிக்காட்டி ஒரு பெரியவர்-இந்த பெண் நாம் இடம் பெயரும் போது 4 மாத குழந்தை இவளுக்கு தற்போது வயது 21 ஆகிறது. 21 வருட காலமும், முகாம் வாழ்க்கையே என கவலையுடன் தெரிவித்தார்.

இங்கே 3500 குடும்பங்கள் இருப்பதாகவும், வன்னியில் இருந்து இடம் பெயர்ந்து 4000 குடும்பங்கள் இங்கு வந்துள்ளதாகவும், மொத்தம் 7500 குடும்பங்கள் வடமராட்சியில் உள்ளதாக அங்கு உள்ள செயற்பாட்டாளர் எம்மிடம் தெரிவித்தார்.

தாம் தொழிலை மேற்கொள்ள இராணுவம் அனுமதிப்பதில்லை என்றும், இதனால் தாம் மிகவும் கஸ்டப்படுவதாகவும் அவர்கள் தெரிவித்தனர். எமது குழந்தைகள் தற்போது வாலிபர்கள் ஆகிவிட்டனர், எமது பிரதேசம் எது? எமது வீடுகள் எங்கே உள்ளன என அவர்கள் கேட்கத்தொடங்கியுள்ளனர். அவர்களின் கேள்விகளுக்கு பதில் கொடுக்கமுடியாமல் உள்ளதாக அங்குள்ள முத்தவர்கள் தெரிவித்தனர். தற்போது தமக்கு நவீன மீன்பிடி வசதிகள் எதுவும்

இல்லாததால் கட்டுமரத்தில் மீன்பிடிப்பதாக அவர்கள் தெரிவிக்கின்றனர். எமக்கு நவீன உபகரணங்கள் ஏதும் வழங்கப்பட்டால் அதை விடுதலைப்புலிகளிடம் வழங்கி விடுவார்கள் என்றே கூறப்பட்டது. தற்போது யுத்தம் முடிவடைந்து விட்டது, இன்றும் இதே கதை தொடர்கிறது. மேலும் இயந்திரப்பட்டுகளை கொள்வனவு செய்து தொழில் செய்வது என்றால் அதற்கு பெரியளவு மூலதனம் செலவாகும். 9 குதிரை வலு இயந்திரத்தை கொள்வனவு செய்ய ரூ 250000 செலவாகும், வலைகளை கொள்வனவு

செய்ய 250000 ரூபா படகிற்கு 150000 என கிட்டத்தட்ட 10 லட்சம் தேவைப்படும் இதையார் தருவார்கள். எம்மிடமோ பணம் இல்லை. எனவே கட்டுமரத்திலே தொழில் செய்கிறோம் எனக் கூறினார்கள்.

வன்னியில் இருந்து இடம்பெயர்ந்து வந்த மக்களுக்கு 10 தகரங்களும் 5 சீமெந்து பக்கட்டுகளையும் தரும் அரசாங்கம் 10 லட்சம் முதலீடு செய்ய எமக்கு உதவுமா? என அவர்கள் எம்மிடம் கேட்டனர்.

தமது குழந்தைகளின் கல்வி மிக மோசமான நிலையில் இருப்பதாகவும், பாடசாலைக்கு சென்றாலும் அகதி பிள்ளைகள் என புறக்கணிக்கப்படுகின்றனர். வயிற்றுப் பசியை போக்க முடியாமல் இருக்கும் எமக்கு பிள்ளைகளின் கல்விக்கு எப்படி வசதி செய்து கொடுக்க முடியும் என அவர்கள் எம்மிடம் தெரிவித்தனர்.

தொடர்ந்து இடம்பெயர்ந்து முகாம்களில் இருப்பதால் சொல்ல முடியாத துன்பங்களுக்கு முகம் கொடுப்பதாக இவர்கள் தெரிவிக்கின்றனர். தற்போது சமூகசீரழிவுக்கான நிலைமைகள் அதிகம் காணப்படுவதாகவும், தடுக்க முடியாமல் திண்டாடுவதாகவும் தெரிவிக்கின்றனர். தமது குறைகளை வெளிப்படுத்த முயன்றால் பயங்கரவாத நாம் குட்டப்படுவதாகவும் அச்சப்படுகின்றனர்.

இராணுவம் சுற்றிவர நிலைகொண்டு இருப்பதால் பெண் பிள்ளைகள் குளிப்பதற்கு கூட அச்சப்படும் நிலை உள்ளதாக தெரிவிக்கின்றனர். பாலியல் பலாத்காரம் துன்புறுத்தல் அதிகமாக காணப்படுவதாகவும் அவர்கள் அச்சத்துடன் தெரிவித்தனர்.

வடபகுதியில் யுத்தத்தினால் அதிகம் பாதிக்கப்பட்டவர்களாக மீனவ சமுதாயம் காணப்படுகிறது. அதிக இழப்புகள் இடம்பெயர்ந்த வாழ்வு, எதிர்காலம் நம்பிக்கையற்ற நிலை, சமூகசீரழிப்பு என அல்லலப்படும் இம்மக்கள் இப்பகுதிகளில் இராணுவம் தொடர்ந்து நிலை கொண்டு இருப்பதால், தம்மால் எதுவும் செய்ய முடியாத நிலை உள்ளதாக குமுறுகின்றனர். வன்னியில் இருந்து இடம்பெயர்ந்து வந்த மீனவ தொழிலாளர்கள் அங்கு மீண்டும் செல்ல முடியாமலும் இங்கே தொழிலும் செய்ய முடியாமலும் திண்டாடுவதாக தெரிவிக்கின்றனர். இந்து சமுத்திரத்தின் முத்து, கடல்குழி இலங்கை என்றெல்லாம் புகழப்படும் இந்த நாட்டின் மீன்படி சமூகம் படும்கஸ்டங்களை கண்டு வேதனையுடன் திரும்பினோம்.

இந்திய திரைப்பட விழாவில் இருந்து செம்மொழி மாநாடு வரை

வன்னியுத்தத்தில் மேற்கொள்ளப்பட்ட மனிதக்கொலைகளை கண்டித்து சர்வதேசமெங்கும் எதிர்ப்பு அலைகள் மேற்கிளம்பியவாறே உள்ளன. இதன் உச்ச கட்டமாக ஐக்கிய நாடுகள் சபையின் செயலாளர் நாயகம் பாங்கி மூன் மூன்று பேர் கொண்ட விசாரணைக் குழுவையும் அமைத்துள்ளார் எனவே இலங்கை அரசாங்கம் சர்வதேசீதியாக ஒரு சிக்கலுக்கு முகம் கொடுக்கும் நிலையில் உள்ளது.

வன்னி யுத்தத்தை இலங்கை இராசாங்கம் முர்க்கத்தனமாக நடத்துவதற்கு சகல வழிகளிலும் இந்திய அரசே பிற்புலமாக நின்று செயற்பட்டது ஆள் உதவி ஆயுதஉதவி நிபுணத்துவநிதி உதவி என சகல உதவிகளையும் வாரி இறைத்தது. தமிழ் ஈழ விடுதலைப்புலிகளின் தலைவர் வேலுப்பிள்ளை பிரபாகரன் கொல்லப்பட்டார். என்ற செய்தியுடனேயே இந்திய பாதுகாப்பு துறை செயலாளர் நாராயணன் இங்கிருந்து இந்தியா சென்றார்.

எனவே இந்திய நலனுக்காக, இந்திய பழி தீர்ப்புக்காக முன்னெடுக்கப்பட்ட யுத்தத்தின் பின்னர் இலங்கை அரசை காப்பாற்ற வேண்டிய நிலை இந்தியாவுக்கு உள்ளது. அதற்காக பல கட்ட நடவடிக்கைகள்

மேற்கொள்ளப்பட்டன. அதில் ஒரு கட்டமே இந்திய சர்வதேச திரைப்பட விழாவாகும்.

இந்திய அரசின் அனுசரணையுடன் இலங்கை அரசை குளிரவைக்கவும் இலங்கை அரசுக்கும் சர்வதேச ரீதியாக ஒரு இமேஜை வழங்கவும் இந்த இந்திய சர்வதேச திரைப்பட விழா ஒழுங்கு செய்யப்பட்டிருந்தது. மேற்படி திரைப்பட விழாவில் யாரும் கலந்து கொள்ளக்கூடாது என தென் இந்திய அமைப்புக்கள் காத்திரமான போராட்ட நடவடிக்கைகளில் ஈடுபட்டன. வன்னி யுத்தத்தின் போது இந்திய தேர்தலின் போது இந்த அமைப்புகளின் நடவடிக்கைகள் பெரியளவில் தாக்கத்தை ஏற்படுத்தவில்லை என்ற காரணத்தினால் தற்போதைய எதிர்ப்பு நடவடிக்கைகளை இந்திய அரசு பெரிதாக கணக்கில் எடுக்கவில்லை ஆனாலும் வெளிநாட்டில் வாழும் தமிழர்களின் எதிர்ப்பும் தென் இந்திய அமைப்புக்களின் எதிர்ப்புகளும் ஒன்று சேர் இந்திய சர்வதேச திரைப்பட விழா பெரும் தோல்வியை சந்தித்தது. இலங்கை அரசுக்கும் இந்திய அரசுக்கும் பெரிய அவமானத்தை உலகம் முழுவதும் ஏற்படுத்தி விட்டது. இதன் பின்னர் செம்மொழி மாநாடு மேடை யேற்றப்பட்டது. இலங்கை அரசின் மீது ஏற்பட்டிருக்கும் யுத்த கறையை போக்க கருணாநிதி

எடுத்த முயற்சியே அதிகம் எனலாம். யுத்தம் முடிந்தவுடன் தமிழ் மக்கள் 3 லட்சம் பேர் அகதிகளாகவும், 40,000 மேற்பட்டோர் கொல்லப்பட்ட நிலையிலும், 25000 மேற்பட்டோர் கைதிகளாக்கப்பட்ட நிலையிலும், ஒவ்வொரு தமிழ்நெஞ்சமும் வெந்து, வெதும்பி அழுது வடித்துக்கொண்டிருந்த வேளையில் தனது புதல்வி கனிமொழி தலைமையில் கருணாநிதி ஒரு தூதுக்குழுவை இலங்கைக்கு அனுப்பி இருந்தார். அந்த தூதுக்குழு இலங்கை அரசு சார்பாக அறிக்கை ஒன்றை விடுத்துச் சென்றது, எல்லோருக்கும் தெரிந்த உண்மையாகும்.

மகிந்த இராஜபக்ச அண்மையில் இந்தியா சென்றிருந்த சமயம் அவரின் வருகையை பகிஸ்கரிக்க பல அமைப்புக்கள் தென் இந்தியாவில் முன் வந்தன. கருணாநிதி மட்டும் ஒரு தூதுக்குழுவை டெல்கி அனுப்பி மகிந்த இராஜபக்சவை கௌரவப்படுத்தினார்.

இன்று உலகம் முழுவதும் வாழும் தமிழர்கள் இந்திய அரசுக்கும், இலங்கை அரசுக்கும் எதிராக கிளம்பியிருக்கும் வேளையில் கருணாநிதியின் செம்மொழி மாநாடு நடந்துள்ளது.

மேற்படி மாநாட்டுக்கு யாரும் போகக் கூடாது என இலங்கையில் பல எதிர்ப்புகள் கிழம்பியிருந்தன. ஆனால் இலங்கையில் இருந்து குறிப்பிட்ட முதுகெலும்பில்லாத புல்லுருவிகள் மேற்படி மாநாட்டுக்கு சென்றிருந்தமையே கவலை தரும் விடயமாக உள்ளது. தாம் இலக்கியத்துக்குள் மாத்திரம் உள்ளதாக அடையாளம் காட்டுவர். இந்த மாநாட்டுக்கு சென்றிருந்தால் அது வேறு விடயம் ஆனால் தம்மை அரசியல் விமர்சகர்களாகவும் தமிழ்தேசிய மீட்பர்களாகவும் அடையாளம் காட்டிவிட்டு மாநாட்டுக்கு சென்று கருணாநிதிக்கு ஒரு சான்றிதழை வழங்கியிருப்பது வேதனைக்கு உரியதாகும்.

எமது உடன் பிறப்புகள் குவியலாக கொல்லப்பட்டுள்ள நிலையில் அந்த சோகம் இன்னும் ஆறாத நிலையில் அந்த சோகத்திற்கு காரணமானவர்களை கௌரவப்படுத்தியது எப்படி நியாயமாகும். எமது குடும்பத்தில் ஒருவர் இறந்தால் கூட ஒரு வருடத்துக்கு அந்த சோகத்திற்காக எந்த வைபவத்திலும் கலந்து கொள்ளாத வழமை எம்மிடம் உண்டு. ஆனால் இவ்வளவு பெரிய மனித அவலம் நடந்துள்ள நிலையில், அவற்றை பெரிதுபடுத்தாது செம்மொழி மாநாட்டுக்கு சென்று வந்தமை பச்சை துரோகமாகும்.

மகிந்த இராஜபக்சவை, சோனியா காந்தியின் இந்திய அரசு காப்பாற்ற இந்திய அரசை கருணாநிதி காப்பாற்ற கருணாநிதியை எம்மத்தியில் உள்ள கருங்காலி காப்பாற்றி உள்ளது என்பதே உண்மையாகும்.

தொழராக இருந்து மாமனிதராகலாம் என செயற்பட்டு இறுதியில் துரோகி ஆகியிருப்பது மட்டும் உண்மையாகும்.

யாழ் நூலக எரிப்பு

நீண்ட கால நித்திரையில்ருந்து துயிலெழுந்து மன்னிப்பு நாடகமாகும் அமைச்சர் ரணவக்க

வ. திருநாவுக்கரசு

அண்மையில் ஜாதிக்க ஹெல உறுமயே (JHU) தலைவரும் மின் சக்தி அமைச்சருமாகிய பாட்டலி சம் பிக் கரண வக் க யாழ்ப்பாணம் விஜயம் மேற்கொண்டிருந்த போது அரும் பொக்கிஷமாகிய யாழ்ப்பாண நூலகம் தீயிட்டு அழிக் கப் பட்டதற் காக பகிரங்கமாக மன்னிப்புக் கேட்டுக் கொண்டார். இது தொடர்பாக அறிக்கையினை ஊடகங்கள் வாயிலாக அறிய வந்த போது அது சற்று விநோதமாயிருந்தது. உண்மையில் வெறுமனே பாசாங் குத் தனமான அச்செயலானது, பொதுவாக தமிழ் மக்கள் கண்ணில் மண்ணைத் தூவி பெருந்தன்மையான தொரு மனப் பான்மையைக் காட்டுவதாகக் கற்பித்த ஏமாற்று வித்தையாகும். இன்னும் சொன்னால், 94,000 நூல்களைத் தன்னகத்தே கொண்டிருந்த அந்த நூலகமானது ஐக்கிய தேசிய கட்சி ஆட்சிக்காலத்தில் அழிக்கப்பட்டதன் காரணமாக தற்போதைய ஐக்கிய மக்கள் சுதந்திர முன்னணி (UPFA) அரசாங்கத்திற்குச் சாதகமான மிக விநோதமான பிரசார யுத்தியாகவே அமைச்சர் ரணவக்க

மன்னிப்புக் கேட்டதைக் கொள்ள வேண்டியுள்ளது.

நிற்க, யாரும் மறைத்து விடமுடியாத விடயம் யாதெனில், குறிப்பாக தமிழ் மக்களைப் பொறுத்த வரை ஐ.தே.கவுக்கும், ஸ்ரீ லங்கா சுதந்திரக் கட்சிக்கும் (ஸ்ரீல. சு.க) இடையில் எதுவித வித்தியாசமும் கிடையாது என்பதாகும். உண்மையில் ஆங்கிலத்தில் ரூவீல்டம் மற்றும் ரூவீல்டி (Tweedledum and Tweedledee) என்று கூறப்படுவதற்கு ஒப்பானதாகவே அவ் இருகட்சிகளும் உள்ளன. தமிழ் தேசிய இனப் பிரச்சினைக்கு ஒரு ஆக்கபூர்வமான அரசியல் தீர்வு காணும் விடயத்தில் அவ் இரு கட்சிகளுமே விடாப்பிடியான பேரினவாதப் போக்கினைக் கொண்டிருந்தது படியாலேயே அக்கட்சிகளை அவ்வாறு இனக்காண வேண்டிய நிலைப்பாடுள்ளது.

உண்மையில் யாழ் நூலகம் அழிக்கப்பட்டது சிங்கள பேரினவாத ஆளும்

வர்க்கங்களால் தமிழ் மக்களுக்கு எதிராக ஏற்பட்ட ஒரே ஒரு நாசகார நடவடிக்கை என்பதற்கில்லை மாறாக, நாடு அந்நிய ஆட்சியிலிருந்து சுதந்திரமடைந்த பின்பு மாறி மாறி ஆட்சி செய்த எல்லா அரசாங்கங்களாலும் முடுக்கி விடப்பட்ட பல்வேறு மிலேச்சத் தனமான தாக்குதல்களில் ஒன்று மட்டுமே. சுதந்திரமடைந்த கையேராடு பெருந்தோட்டத்துறை தமிழ் தொழிலாளர்களின் குடியரிமை மற்றும் வாக்குரிமை முதலாவதாகப் பதவியேற்ற ஐ.தே.க தலைமையிலான அரசாங்கங்கத்தால் பறித்தெடுக்கப்பட்டது. அடுத்து வந்ததாகிய பாசாபாடான சீரளிவு நடவடிக்கை தான் 1956ல் ஸ்ரீல சு.க தலைமையிலான அரசாங்கத்தினால் கொண்டு வரப்படதாகிய தனிச்சிங்கள சட்டமாகும். தமிழ் மக்கள் தமக்குரிய அரசியல் - பொருளாதார உரிமைகளோடு

சமத்துவமாகவும் கௌரவமாகவும் வாழ வழி சமைப்பதற்கான போராட்டங்கள் படுதோல்விகளைத் தழுவிய நிலையிலேயே 1976ல் தனி நாட்டுக்கான கோரிக்கை முன்வைக்கப்பட்டது. அதாவது 1956ல் நிறைவேற்றப்பட்ட தனிச்சிங்கள சட்டம் தான் 1976ல் தமிழ் மக்கள் தரப்பில் முன்வைக்கப்பட்டதாகிய தனிநாட்டுக் கோரிக்கைக்கு வித்திட்டது. எனினும் தமிழ் மக்கள் மேற்கொண்ட சாத்வீகமான போராட்டங்கள் அரசாங்கங்கள் அதிகளவிலான பயங்கரவாத தாக்குதல்களையே மேற்கொண்டு வந்தன. அந்த வரிசையில் நடத்தப்பட்டது தானான காட்டுமிராண்டித்தனமான யாழ் நூலக அழிப்பு ஆகும். அத்தோடு நின்றுவிடாமல் யாழ்ப்பாணத்தில் 13 சிங்கள சிப்பாய்கள் கொல்லப்பட்ட சம்பவத்தைக் காரணம் கற்பித்து தமிழருக்கெதிராக 1983 ஜூலையில்

முன்னெப்போது மில்லாதளவு கோரத்தாண்டவம் அன்றைய ஐ.தே.க ஆட்சியாளரால் நடத்தப்பட்டதுடன் கூடிய ஒட்டு மொத்தமான விளைவாகவே தமிழர் தரப்பிலான ஆயுதப் போராட்டம் உத்வேகம் பெற்றதோடு, தமிழீழ விடுதலைப்புலிகள் இயக்கமும் எழுந்தது. பௌத்த துறவிகள் எனப்படுவோர் குழுவொன்றின் தலைமையில் சில வருடங்களுக்கு முன்பு தோற்றம் பெற்றதாகிய ஜாதிக்க ஹெல உறுமய (JHU) தமிழ் தேசிய இனப்பிரச்சினைக்கு நீதியானதொரு நிலையான அரசியல் காணப்பட வேண்டிய விடயத்தில் அழுங்குப்பிடியாக எதிர்நிலைப்பாட்டினைக் கொண்டுள்ளது. அதாவது அனைத்து இனமக்களையும் உள்ளவாங்கி அதிகாரப்பகிர்வுக்கான பொறிமுறையினை அவர்கள் எதிர்த்து நிற்பதானது கௌதம புத்தர் தோற்றுவித்த 8 அம்சபரிசுத்தமான மார்க்கத்திற்கு முற்றிலும் எதிர்மறையானதாகும்.

எனவே தான் அமைச்சர் ரணவக்க நீண்ட கால நித்திரையின் பின் துயிலெழுந்தவர் போல் யாழ்ப்பாண சமூகத்திடம் இறங்கி வந்து மன்னிப்புக் கேட்பது போல் நாடகமாடிக்கொள்வது ஒரு பிரமாண்டமான ஏமாற்றுவித்தை என்பதை அடித்துக் கூற முடியும்.

உலகமயமாக்கலுக்கு எதிராக தேசிய இனப் பிரச்சினைக்கு தீர்வு இவையே இன்றைய போராட்ட வடிவமாகும்

கடந்த 14.06.2010 அன்று ஒன்வின் தொழிலாளர் பாடகலை அமைப்பில் ஏற்பாடு செய்யப்பட்ட எதிர்கட்சியின் வீழ்ச்சி என்னும் தலைப்பிலான கருந்தரங்கு கொம்பனி தெரு, கியூவீதியில் அமைந்திருக்கு அண்ணாமலை மண்டபத்தில் நடைபெற்றது. இக்கருதரங்கில் பிரதான உரை ஆற்றிய கலாநிதி விக்கிரமபாகு தெரிவித்தகருத்துக்கள். இக்கருத்தரங்கிற்கு வ.திருநாவுக்கரசு தலைமை வகித்தார்.

இன்று எதிர்கட்சிகள் யாவும் பலவீன நிலையில் உள்ளன. ஐக்கிய தேசியக்கட்சி, ஜே.வி.பி, முஸ்லீம் காங்கிரஸ் எனப்படுகின்ற சகலகட்சிகளும் வீழ்ச்சி நிலையிலேயே உள்ளன. இதே நேரம் அரசாங்கம் சர்வாதிகார போக்கில் ஆட்சியை நடத்துகின்றது ஜனாதிபதியின் பதவிக்காலத்தை நீடிப்பதற்கும், 17வது திருத்த அரசியலமைப்பை பிரிவை நீக்குவதற்கும் முயற்சிகள் மேற்கொள்ளப்படுகின்றன பாதுகாப்புக்கு அதிக நிதி ஒதுக்கப்பட்டுள்ளதோடு அவசரகாலச்சட்டம், பயங்கரவாததடைச்சட்டம் என்பவை தொடர்ந்தும் அமுலில் உள்ளன.

சர்வதேச அழுத்தங்கள் அதிகரித்த வண்ணம் உள்ளன. சர்வதேச நாணய நிதியத்தின் நிபந்தனைகளை அரசாங்கம் உள்ளவாங்கி உள்ளது இதனால் மக்களின் சமூகநலன் தொடர்பான ஏற்பாடுகள் குறைக்கப்பட்டு வருகின்றன.

மறுபக்கம் இந்திய அரசும் சீபா போன்ற ஒப்பந்தங்கள் ஊடாக தமது நலன்களை திணிப்பதற்கு பல்வேறு விதங்களில் செயற்பட்டு வருகின்றன. எனவே அரசாங்கத்தின் சர்வாதிகாரத்தை நோக்கிய வளர்ச்சி ஒருபக்கம் சர்வதேச அழுத்தங்களுக்கு அடிபணிந்து நாட்டை அழிவு பாதைக்கு இட்டுச் செல்லும் செயற்பாடுகள் மற்றொரு பக்கமாக நடைபெற்றுக் கொண்டிருக்கின்றன.

உள்நாட்டு விவசாயம், கடற்றொழில் என்பன மோசமான கட்டத்துக்கு சென்றுள்ளன. சமுர்த்தி நிவாரணம் மேலும் குறைக்கப்பட்டு உள்ளது.

இன்று ஐக்கிய தேசியக் கட்சி என்ன கொள்கைக்காக போராடப் போகின்றது. ஐக்கிய தேசியக் கட்சியின் கொள்கையை மகிந்த அரசாங்கம் நேர்த்தியான முறையில் முன்னெடுக்கிறது அதாவது உலகமயமாக்கல் நிகழ்ச்சி நிரலுக்கு மகிந்த அரசாங்கம்

பச்சை கொடி காட்டியுள்ளது. எனவே ஐக்கிய தேசியக் கட்சி ஒன்றும் செய்ய முடியாத நிலையில் உள்ளது. ஜே.வி.பி யின் தலைவர் சரத்பொன்சேகா என்ன கொள்கையை முன்வைக்கிறார். அவரும் ஊழல் அற்ற ஆட்சி சிறந்த நிர்வாகம். என்று கூறுகிறாரே தவிர மாற்றுகொள்கை ஒன்றை முன்வைக்கவில்லை. எனவே இன்று முக்கியமான பிரச்சனை கொள்கை ரீதியானதாகும்.

முதலாவதாக உலகமய முதலாளித்துவத்திற்கு எதிரான நிலை, இரண்டாவது தேசிய இனப்பிரச்சனைக்கு உரிய தீர்வு இவையே இன்று உள்ள முக்கிய பிரச்சனைகளாகும். இந்த இரண்டு பிரச்சனைகளையும் முன் வைத்தே ஒரு போராட்டத்தை தொடங்க முடியும் உலகமய முதலாளித்துவத்திற்கு எதிராக ஐக்கிய தேசியக் கட்சி போராட முன்வராது, தேசிய இனப்பிரச்சனைக்கு தீர்வில் ஜே.வி.பி உடன்பாட்டுக்கு வராது. இத்தகைய சூழ்நிலையே இன்று இந்த நாட்டில் எதிர்கட்சி பலவீன நிலைக்கு முக்கிய காரணிகளாக உள்ளன.

இந்த இரண்டு கோரிக்கைகளும் முன்னெடுக்கப்படாமல் ஒரு போராட்ட அலையை இந்த நாட்டில் தோற்றுவிக்கமுடியாது. இன்று இனப்பிரச்சனைக்கு தீர்வை இந்தியா வலியுறுத்துகிறது. சர்வதேச அழுத்தமும் உள்ளது மகிந்த இனப்பிரச்சனைக்கு தீர்வை வைக்கமுடியாது! ஏனென்றால் இனவாத அமைப்புக்கள் அதற்கு ஒருபோதும் சம்மதிக்காது. மறுபக்கத்தில் ரணில் விக்கிரமசிங்காவிற்கு எதிராக சுஜித் பிரேமதாச முதன்நிலைப்படுத்தும் நிலை காணப்படுகிறது. இதற்கு ஜே.வி.பியும் ஆதரவாக உள்ளது. சுஜித் பிரேமதாச மகிந்தவை அடியொற்றிய கொள்கைகளை உடைவராக உள்ளார். இன்றைய ஆட்சியாளர் சர்வாதிகார அரசியல் யாப்பை நீக்குவோம் என்றே பதவிக்கு வந்தனர். ஆனால் ஜனாதிபதிக்கு அதிகாரம் மேலும் வேண்டும் என இப்போது கதையளக்கின்றார்கள்.

எனவே அடிப்படை மாற்றத்தக்க போராட எவரும் முன் வருகின்றார்கள் இல்லை இதுவே இன்று எதிர்க்கட்சியின் பலவீனநிலையாக காணப்படுகிறது. உதிரி பிரச்சினைக்கு போராட சகலரும் தயாராக இருக்கின்றனர் உதிரி பிரச்சனைக்கு அணிதிரள்வதன் மூலம் எதையும் சாதிக்க முடியாது. இன்று இந்திய அதிகார வர்க்கமும், ஏகாதிபத்திய சக்திகளும், தமிழர்களுக்கு

1ம் பக்க தொடர்ச்சி.....

தமிழ் மக்களின்.....

பிரமாண்டமான இராணுவ முகாம் முயற்சிகளை நிறுத்த, திட்டமிட்ட சிங்கள குடியேற்றங்களை தடுப்பதற்காக அமையவேண்டும். மேற்படி நலன்களுக்கான ஐக்கியமே இன்று எமக்கு தேவைப்படுகின்றது. இலங்கை அரசின் நலன்களை நிலைநிறுத்த சிலரும் இந்திய அரசின் நலன்களுக்காக வேறு சிலரும் இன்று செயற்பட்டு வருகின்றனர். இந்த பொறிக்குள் தமிழ் மக்கள் ஒருபோதும் சிக்கக் கூடாது.

இன்று சிங்களப் பேரினவாதம், இந்திய அதிகாரவர்க்கம், உலக ஏகாதிபத்திய சக்திகள் தத்தமது நலன்களுக்காக திரைமறைவில் செயற்பட்டுக் கொண்டு இருக்கின்றன எனவே இந்த சக்திகளின் செல்வாக்குக்குள் நாம் செல்லாது தமிழ் மக்களின் உண்மையான விடுதலைக்காக உழைப்பதற்கு தயாராகவேண்டும்.

கல்வித்துறையில் ஏற்றத்தாழ்வு

கலாநதி விக்கிரபாகு கருணாரட்னா

பொதுவாக கல்வி வசதியை அரசே மேற்கொள்கிறது. இதன்மூலம் இலவசக்கல்வி வழங்கப்படுகிறது. கல்விக்கு அரசு உதவி என்பது இலவசக் கல்வியில் ஒரு அம்சமாகும். ஆனால் அது மட்டும் முக்கியமானதாகக் கொள்ள முடியாது. வளர்ச்சியடைந்த முதலாளித்துவ சமுதாயத்தில் கூட கல்வியில் திறமையானவரை தேர்ந்தெடுப்பதற்கான பொறிமுறைகள் உள்ளன. இதன்மூலம் தகுதியான இளைஞர்கள் தெரிவாகும். ஏது நிலை உள்ளது. தனிப்பட்ட ஒருவரின் திறமை தொடர்பான தெரிவில் குடும்ப செல்வாக்கு செல்வாக்கு செலுத்துவதை தடுக்கும் நிலைமை முதலாளித்துவ சமுதாய அமைப்பில் காணப்படுகிறது. திறமையானவரை தெரிந்தெடுக்கும் தன்மை, குடும்ப அதிகாரத்தில் இருந்து வேறாக வளர்த்து எடுக்கப்பட்டு வரப்படுகிறது. ஒருவர் தனது விருப்பத்துக்கு ஏற்றவாறு தனது திறமையின் அடிப்படையில் சுகந்திரமாக முன்னேறக்கூடிய நிலைமை காணப்படுகின்றது.

இத்தகைய போக்கு சோசலிச முறைமையில் அத்தியாவசியமான ஒன்றான கருதப்படவில்லை. இத்தகைய நோக்கு ஜனநாயக முதலாளித்துவ சமுதாயத்தில் காணப்படுகிறது.

இத்தகைய போக்கின் அடிப்படையில் சுகந்திரத்துக்கு பின்னர் இலங்கையில் இலவசக் கல்வி முறைமை அறிமுகப்படுத்தப்பட்டது. அந்த காலப்பகுதியில் அரசாங்கப் பாடசாலைகளும், தனியார் பாடசாலைகளும் காணப்பட்டன. அங்கே ஒருவர் பொதுப்பரீட்சையில் சித்தியடைவதன் மூலமே மேற்கொண்டு உயர்கல்வியை தொடர்வதற்கான நிலைமை காணப்பட்டது. பொதுப் பரீட்சையில் என்ன அடிப்படையில் சித்தி அடைந்தார் என்பதைக் கொண்டு அவரின் அடுத்த தேர்வான உயர்கல்வியோ வேலைவாய்ப்போ பெறுவதற்கான தேர்வுக்கு உள்ளாவார். தனியார் துறை கூட இந்த முறைமைக்கு மதிப்பளித்து இருந்தது.

குறிப்பு

இலங்கை பல்கலைக்கழகம் உருவாகிய பின்னர் அங்கே தெரிவு பரீட்சை இடம் பெற்றிருந்தது. பின்னர் இது கல்வி பொது தராதர உயர்தர பரீட்சை என மாறியது. அரசாங்கப் பாடசாலையிலோ தனியார் பாடசாலையிலோ ஒருவர் கல்வி கற்று இருந்தாலும், இந்த உயர்தர பரீட்சையில் சித்தி அடைந்தாலே பல்கலைக்கழகம் செல்ல முடியும். இங்கே சித்தி பெற்றவரின் திறமையின் நிலையை கணிப்பிட்டு அவருக்கு உரிய உயர்கல்வி வாய்ப்பு வழங்கப்பட்டது. ஒரு மாணவன் திறமையானவராக இருந்தால் அவரது குடும்பின்னணி எதுவாக இருந்தாலும் மதிப்பு கணிக்கப்பட்டது. நான் 1960ம் ஆண்டு உயர்தரப்பரீட்சையில் சித்தியடைந்தேன் அந்த காலப்பகுதியில் ஆனந்தா கல்லூரி பௌத்த நிறுவனத்தினால் நடத்தப்பட்டது நிச்சயமாக அங்கே அரசு உதவி கிடைத்து வந்தது.

மேலும் எமது அதிபர் மேதானந்தா சிங்களபெளத்த பிரச்சாரங்களில் பிரதானமானவராக இருந்தார். அந்த

காலப்பகுதியில் ஒரு பாடசாலையை அரசு சார்பற்ற நிறுவனம் நடத்தி வந்தது. அங்கே ஒருவர் நான்கு பாடங்களிலும் சித்தி பெற்றதால் பல்கலைக்கழகத்தில் கல்வி பயில உத்தரவாதம் இருந்தது. சில பட்டப்படிப்புகளுக்கான கல்வி வசதிகள் நாடு முழுவதும் உள்ள பிரதான பாடசாலைகள் ஊடாக வழங்கப்பட்டது பாடசாலைக்கு வெளியே ரிபூசன் எடுக்கும் நிலை குறைவாகவே இருந்தது. இங்கே பின்தங்கிய சமுதாயத்தில் கல்வி என்பது வரப்பிரசாதமாக காணப்பட்டது.

கல்வி பகுதியின் ஏற்பாடுகளில், ஓரளவு நியாயமான முயற்சிகளின் அடிப்படையில் அரசு வசதிகளை ஏழைகள் பெறக்கூடியதாக இருந்தது. அக்காலப்பகுதியில் ஒருவர் நன்றாக சித்தியடைந்திருந்தால் வெளிநாட்டு பல்கலைக்கழகங்களில் கல்விகற்க வசதி இருந்தது. மற்றவர்கள் லண்டன் பல்கலைக்கழகங்களின் பரீட்சைகள் இங்கு இருந்தது செய்யும் நிலை இருந்தது. இன்று வரை இது இலவசக் கல்வியாக கருதப்படுகின்றது. ஏனென்றால் உயர்தர பரீட்சை முடிவு உயர்கல்விக்கான தெரிவில் முடிவு முக்கிய தீர்மானம் எடுக்கும் நிலைக்குரிய காரணியாக உள்ளது. இன்றுள்ள வேறுபாடு என்னவென்றால் உயர்தரப்பரீட்சை வலிது முன்பு போல இருந்தாலும் 120000 பேர் பரீட்சையில் சித்தி பெற்றால் 20,000 பேருக்கே பல்கலைக்கழக அனுமதி கிடைக்கின்றது. கடந்த நான்கு தசாப்தகாலமாக இலங்கை பல்கலைக்கழகங்களில் திறமைக்கு உரிய இடம் வழங்கப்படவில்லை. தற்போது உயர்தர பரீட்சையில் சித்தி பெற்றாலும் அதி திறமையை கொண்டு இருந்தாலும் பல்கலைக்கழகம் செல்லும் நிலை முடியாத ஒன்றாக உள்ளது இத்தகைய சூழ்நிலையில் தனியார் பல்கலைக்கழகங்கள் ஏற்படுத்தப்பட்டால் நிலைமை மேலும் மேசமடையும். தகுதி அற்றவர்களுக்கு அளவுக்கு அதிகமான சந்தர்ப்பங்களையும், தகுதி உடையவருக்கு எத்தகைய நன்மையும் வழங்காத நிலையும் ஏற்படும்.

தனியார் பல்கலைக்கழகங்கள் இதனால் உருவாக்கப்பட்டால் மோசம் படுமோசமாக மாறும் நிலை காணப்படும் உயர்கல்வி அமைச்சர் தனியார் பல்கலைக்கழகங்கள் உயர்கல்வி கற்க தகுதியான மாணவர்கள் 20% விகிதத்திற்கு தகுதியான உள்நாட்டு மாணவர்களுக்கு புலமை பரிசில் வழங்குவதாக உறுதி அளித்துள்ளதாக கூறுகிறார். இது ஒரு ஏமாற்றுக் கருத்தாகும். ஆனால் அமைச்சர் நடைமுறையில் இருக்கும் இலவசக் கல்வி முறையை அழிவில் இருந்து காப்பாற்ற முடியாமல் இருப்பதாக கூறுகின்றனர்.

தகுதி உடையவர் பல்கலைக்கழகத்தில் அனுமதி கிடைத்தால் தனியார் பல்கலைக்கழகங்களில் கல்வி கற்பதில் தடைஏதும் இருக்கதேவையில்லை. 1960ம் ஆண்டு காலப்பகுதி என்றால் தனியார் பல்கலைக்கழகம் இருப்பதில் பிரச்சினை இல்லை. ஆனால் தகுதி அடிப்படையில் தெரிவாவதை இல்லாமல் செய்து விட்டு கல்வி முறைமை மேற்கொள்ளும் போது அந்த பிரச்சனைகள் உருவாகும்.

பிரித்தானிய பெற்றோலிய நிறுவனம், மெக்சிக்கோ வளைகுடாவில், கடல்நீருக்கு அடியில் மேற்கொண்ட தகர்ப்பு நடவடிக்கை பாரிய அழிவுக்கு அடி கோலியுள்ளது. இந்த அனர்த்தத்தினால் ஏற்பட்ட எண்ணெய் கசிவு நாள் ஒன்றுக்கு 1000 பீப்பாய்கள் என முதலில் கூறப்பட்டது, பின்னர் 12000 இருந்து 24000 பீப்பாய்கள் என கூறப்பட்டது. தற்போது இதைவிட கூடுதலாக இருக்கும் என கூறப்படுகிறது. ஏற்கனவே கசிந்து கடல்நீரில் கரைந்துள்ள எண்ணெயின் அளவு 0.55 இருந்து 1.16 பில்லியன் பீப்பாய்கள் என கணிப்பிடப்பட்டுள்ளது ஆனாலும் விஞ்ஞானிகளின் கருத்தின் பிரகாரம் 2.36 பில்லியன் பீப்பாய் எண்ணெய் கலந்திருக்கும் என கூறப்படுகிறது. இத்தகைய பாரிய அனர்த்தம் இதற்கு முன்பு நடைபெறவில்லை என்றும் 1989 மார்ச் 24ல் எக்சோன் வல்டன் அனர்த்தத்தில் 0.260 பில்லியன்கள் பரல்கள் கசிவு ஏற்பட்டதாக தெரிகிறது ஆனாலும் மெக்சிக்கோ வளைகுடாவில் ஏற்பட்டது. இதைவிட பந்து மடங்கு அதிகம் என்றே கூறப்படுகிறது. இந்த அனர்த்தத்தால் 200 கிலோ மீற்றர் நீளமும் 110 கிலோ



மீற்றர் அகலமும் கொண்ட கடற்பரப்பு பாரிய அழிவுக்கு உள்ளாகி உள்ளது. இங்கே உள்ள அரிய வகை கடல்வாழ் உயிரினங்கள் அழிவுக்குள்ளாகும் நிலை ஏற்பட்டுள்ளது. மேலும் இப்பகுதியில் பறவைகள், கடல் மீன் வகைகள் அழிவுக்குள்ளாகி உள்ளன.

ஒருவித உணவு வட்டத்தில் வாழும் அரியவகை உயிரினங்களை இந்த அனர்த்தம் அழிவுக்கு உள்ளாக்கும் என அச்சம் ஏற்பட்டுள்ளது.

முதலாளித்துவ முறைமை எதிர்கால சமுதாயம் பற்றியோ, சுற்றுப்புறச்சூழல் பற்றியோ கவனத்தில் கொள்ளாத நிலை காணப்படுகிறது. இலாபம் ஒன்றே அவர்களின் இலக்காக உள்ளது. சமூகத்தை பற்றியோ சமூகதேவைகள் பற்றியோ இவர்கள் கவலைப்படுவதில்லை. ஈகுவோடர் நாட்டில் 19 பில்லியன் இரசாயன கழிவுகள் புதைக்கப்பட்டதாக தெரிய வந்துள்ளது இது போன்று பல்வேறு நாடுகளில் இரசாயன கழிவுகள் புதைக்கப்படுகின்றன இவற்றால் ஏற்படக் கூடிய விளைவுகள் கற்பனை செய்து பார்க்க முடியாதளவுக்கு உள்ளது. மெக்சிக்கோ வளைகுடாவில் பிரித்தானிய பெற்றோலிய கம்பனிக்கு இத்தகைய முயற்சிகளில் ஈடுபட அனுமதிக்கப்பட்டமை தொடர்பான சர்ச்சைகள் தோன்றியுள்ளன. அமெரிக்க ஜனாதிபதி ஓபாமா மீது சந்தேக பார்வைகள் படர தொடங்கியுள்ளது. முதலாளித்துவம் உயிர்வாழ சுரண்டல் அவசியமானதாகும். சிறிய தொகையினரான செல்வந்தர்கள் மக்களை, இயற்றையை வதைத்து தமது செல்வத்தை திரட்டுகின்றனர் இலாபம், அதிக இலாபம் என்ற இலக்கை நோக்கி இவர்களின் நகர்வு அமைவதால், பாதிக்கபடுவது மனித இனமும், இயற்கையுமே.

எனவே வெகுஜனங்கள் குறிப்பாக மீனவ சமுதாயம், விஞ்ஞானிகள் சுற்றுப்புறச்சூழல் ஆர்வலர்கள், முற்போக்கு சிந்தனையாளர்கள், புரட்சிகர சக்திகள், கலைஞர்கள் புத்திஜீவிகள் மற்றும் இத்தகைய அழிவுகள் விரும்பாத அனைவரும் ஒன்றிணைந்து இந்த அழிவுக்கு எதிராக காத்திரமான எதிர்ப்பு நடவடிக்கைகளுக்கு தயாராகவேண்டும் இலங்கையிலும் மன்னார் வளைகுடாவிலும் நீருக்கடியில் பெற்றோல் எடுக்கும் முயற்சிகளுக்கு இலங்கை அரசாங்கம் முயன்று வருகிறது. மெக்சிக்கோ வளைகுடாவில் ஏற்பட்டிருக்கு அழிவின் அனுபவம். எமது நாட்டுக்குப் பொருந்துவதாக அமையும் எனவே நாம் விழிப்புடன் இருக்கவேண்டும் விஞ்ஞான ஆய்வு விஞ்ஞான வளர்ச்சி மனித சமுதாயத்தின் மேம்பாட்டுக்கும், இயற்கையை காப்பதற்கும் உதவியாக அமையவேண்டும். அதை தவிர்த்து அழிவுக்கு அடிகோலும் என்றால் அது தொடர்பான எச்சரிக்கை கொள்ளவேண்டியது எமது பொறுப்பாகும்.

3 வது பக்க தொடர்ச்சி.....

உலகமயமாக்கலுக்கு எதிராக.....

மேலோட்டமான தீர்வையே ஆதரிக்கின்றன. அடிப்படையிலான தீர்வை அவர்கள் ஆதரிக்கவில்லை தமிழ் மக்களுக்கு உரிய பகுதியில் சுயாட்சி அதிகாரம் வழங்கப்பட வேண்டும். அது வழங்கப்படாமல் மேலோட்டமான தீர்வு வழங்கப்படும் போது அது உயர்தரத்தில் உள்ளவர்களின் தேவைகளை நிறைவு செய்யலாம். ஆனால் தமிழ் மக்களின் அடிப்படை பிரச்சனைக்கு அது தீர்வாக ஒருபோதும் அமையாது. இன்று தென் இலங்கை என்றாலும் வடக்கு கிழக்கு என்றாலும், அளப்பரிய தியாகத்துடன் போராட்டம் இடம்பெற்றது. அது கௌரவப்படுத்தப்பட வேண்டும். அந்த போராட்டங்களுக்கு கௌரவம் வழங்கப்பட வேண்டும்.

குறிப்பாக வடக்கு கிழக்கு இளைஞர்கள் ஏன் ஆயுதம் ஏந்தினர் என்பதற்கு நியாயம் வழங்கப்பட வேண்டும். அவர்களின் போராட்டத்தை பயங்கரவாதம் என்பது கூறி ஒதுக்கிவிட்டு, சொற்ப நஸ்ட்டு ஈட்டை குடும்பங்களுக்கு வழங்கும் எண்ணப்பாடுகளை ஒருபோதும் ஆதரிக்க முடியாது. உலகம் முழுவதும் உலகமய மாக்கலுக்கு எதிரான போராட்டங்கள் நடந்து கொண்டே இருக்கின்றன இத்தகைய போராட்டங்களை இரும்புக் கரம் கொண்டு அடக்குவதே ஏகாதிபத்திய சக்திகளின் நிலைப்பாடாக உள்ளது. இந்திய பூர்வீக மக்களின் போராட்டத்தை விமானப்படை மூலம் குண்டு பொழிந்து அழிக்க இந்திய ஆட்சி முன் வந்தது. ஆனால் விமானப்படை அதற்கு தயார் இல்லை என மறந்துவிட்டது.

எனவே எமது நாட்டில் அடிப்படை பிரச்சனை இரண்டையும் முன்னெடுக்கும் போராட்டங்களை முன்னெடுத்து எம்முன் உள்ள தேர்வாகும்.

முதலாளிகளும், பாட்டாளிகளும்

தொழிலாளர் சர்வதேச நிறுவனமாகிய பொதுவுடைமைக் கழகம் 1847ம் ஆண்டு டிசம்பர் மாதத்தில் லண்டனில் நடைபெற்ற காங்கிரசில், கார்ல்மார்க்சையும், ஏங்கெல்ஸையும் கட்சியின் தந்தைவாந்த நடைமுறை வேலைத்திட்டத்தை, வெளியீட்டுக்காக வகுத்திடும் படி பணித்திருந்தது. இவ்வாறு பிறப்படுத்தவே இவ் அறிக்கையாகும்.

பொதுவுடைமைக் கட்சியின் அறிக்கை பற்றி - லெனின்

சமுதாய வாழ்க்கையெனும் அரங்கினையும் தன்னுள் கொண்டு முரணற்றதாய் அமைந்த பொருள்முதலாதம் வளர்ச்சி பற்றிய மிக விரிவான மிக ஆழமான போதனையாகிய இயக்கவியல் வர்க்க போராட்டத்தையும் ஒரு புதிய கம்ப்யூசிச சமுதாயத்தின் படைப்பாளனாகிய பாட்டாளி வர்க்கத்துக்குள்ள உலகவரலாற்று முக்கியத்துவமுடைய புரட்சிகர பாத்திரத்தையும் பற்றிய தத்துவம். இவை யாவும் அடங்கிய ஒரு புதிய உலகக் கண்ணோட்டத்தை இந்தநூல் மாமேதைக்குரிய தெளிவோடும் ஒளிச்சுடரோடும் எடுத்துரைக்கிறது.

இதுவரை உள்ள சமுதாயங்களின் வரலாறு முழுவதும் வர்க்கம் போராட்டங்களின் வரலாறு என்றே இவர்கள் வரையறுக்கின்றனர். இந்த போராட்டங்கள் சிலநேரம் மறைவாகவும் சில நேரம் பகிரங்கமாகவும் இடையறாது நடந்தே வந்துள்ளது. இந்த போராட்டம் சமுதாயம் முழுவதும் புரட்சிகரப் புத்தமைப்பிலோ, அல்லது போராடும் வர்க்கங்களின் பொது அழிவிலோ எப்போதும் முடிவுறலாயிற்று. இன்றைய முதலாளித்துவ யுகத்திற்கு முன்பு இருந்த சமுதாயமுறையில் சமூகம் பல்வேறு படிநிலைகளில் இருந்துள்ளது. ஆனால் முதலாளித்துவத்தில் இரண்டு வர்க்கங்களையுடையதாய் சமுதாயம் சுருக்கப்பட்டுள்ளது.

மத்திய கால பண்ணை அடிமைகளிடமிருந்து ஆதி நகரங்களின் சுகந்திரநகரத்தார் உதித்தனர். இந்த நகரத்தாரிடம் இருந்து முதலாளித்துவம் உருவாகியது. வரலாற்றில் அமெரிக்க கண்டம் கண்டுபிடிக்கப்பட்டதும், நன்றம்பிக்கை முனையை சுற்றி செல்லும் கடல் வழிபாதை கண்டுபிடிக்கப்பட்டதும், ஆரம்பநிலையில் இருந்த முதலாளித்துவம் பெரிய வளர்ச்சியடைய வாய்ப்புகள் ஏற்பட்டன.

பிரபந்தவ முறையில் அமைந்த உற்பத்திமுறை பெரிய சந்தைகளிற்கு ஏற்றவாறு உற்பத்தியை மேற்கொள்ள முடியாமல் போனதால் அந்த இடத்திற்கு பட்டறை தொழில் முறை உருவானது இக்காலப்பகுதியில் நீராவியும், இயந்திரங்களும் பண்டங்களின் உற்பத்தியில் புரட்சியை உண்டாக்கவே, பட்டறை தொழிலும் நின்று பிடிக்கமுடியாமல் போக நவீன தொழில் துறை வளர்ச்சி பெற்றது சுருக்கமாக சொல்வதென்றால் ரயில் பாதைகள் எப்படி நீண்டு சென்றதோ அதேபோல் முதலாளித்துவமும் வளர்ச்சி பெற்றது.

முதலாளித்துவ வர்க்கத்தின் காலகட்டத்தில் சமுதாயம் புரட்சிகர மாறுதலுக்கு உள்ளானது. முன்பு இருந்த பிரதிநிதித்துவ உறவுகள், தந்தை வழி உறவுகள் கிராமிய பாரம்பரிய உறவுகள் யாவும் இல்லாது போக, பண உறவை தவிர வேறு ஒரு உறவும் இல்லை என்ற நிலைக்கு சமுதாயத்தை உருவாக்கியது.

முதலாளித்துவ சமுதாய முறைமைக்கும் முன்பு இருந்த சமுதாய முறைமைக்கும் இடையே நேர் எதிர்மாறான நிலைமை காணப்படுகிறது. முதலாளித்துவ வர்க்கத்தால் ஓயாது ஒழியாது உற்பத்திக் கருவிகளிலும் இதன் மூலம் உற்பத்தி உறவுகளிலும் இவற்றுடன் கூடவே சமூக உறவுகளிலும் புரட்சிகர மாற்றங்களை ஏற்படுத்தாமல் வாழ முடியாது.

ஆனால் இதற்கு முந்திய சமுதாய முறைமையில் மாற்றம் இல்லாமல் அப்படியே வைத்திருப்பதன் மூலமே வாழ்வதற்கு உரிய முதலாவது நிபந்தனையாய் இருந்தது. முதலாளித்துவ உற்பத்தி முறை தொடர்ந்து அபிவிருத்தி அடைந்து செல்வதால் அதற்கு புதிய சந்தைகள் அவசியமாகிறது எனவே உலகம் முழுவதும் சந்தையை தேடி அலைவதும், குடியேறுவதும் அதன் போக்காக இருக்கின்றது. மேலும் உற்பத்தியும் நுகர்வும் அனைத்துலக தன்மை பெறச்செய்கிறது முன்பு உள்நாட்டுமூலப் பொருட்கள் மூலம் உற்பத்தி செய்யப்பட்டவை தற்போது வெளிநாட்டில் இருந்து கொண்டுவரப்பட்ட மூலப்பொருட்களால் உற்பத்தி செய்யப்பட்டு, அப்பொருட்கள் வெளிநாடுகளுக்கு ஏற்றுமதி செய்யப்படும் நிலை உருவாகிறது. பொருள் உற்பத்தி சர்வதேச மயப்படுவதுபோல் அறிவுத்துறையும் சர்வதேச மயப்படுகிறது. நாடுகள்,

மண்டலங்கள் என உருவாகி எல்லா நாட்டுக்கும் பொதுவான அனைத்துலக இலக்கியம் உருவாகிறது. முதலாளித்துவ முறையில் கிராமிய மக்கள் தொகை குறைவடைந்து, நகரங்களில் மக்கள் அதிகமாக வாழும் நிலைமைகள் உருவாகின்றன. முதலாளித்துவ முறைமையின்கீழ் மக்கள் ஒரு பகுதியில் அதிகமாக வாழும் நிலைமையும் சொத்துக்கள் ஒரு சிலரின் கைகளில் குவிவதும், இதேபோல் அரசியல் அதிகாரமும், மையப்படுத்தப்படுகிறது. மேலும் பிரிவுகளாக வாழ்ந்த மக்கள் ஒரு அரசின்கீழ் ஒரு வட்டத்தின் கீழ் கொண்டு வரப்படுகின்றனர் முன்னைய சமுதாயங்களில் சாதித்திராத பல சாதனைகளை முதலாளித்துவம் செய்கிறது. இவற்றை பெரிய பொருள் உற்பத்தி சாதனங்களையும், பரிவர்த்தனை



சாதனங்களையும், தோற்றுவித்து இருக்கும் முதலாளித்துவ சமுதாயம் மந்திரவாதி ஒருவன் தான் உருவாக்கிய சக்திகளை அடக்க முடியாமல் திண்டாடுவதைப்போல் முதலாளித்துவம் திண்டாடும் நிலை ஏற்படுகிறது.

எனவே முதலாளித்துவத்துக்கு எதிரான போராட்டங்கள் இதற்கு உதாரணமாகும். மேலும் மிகப் பெரியளவிலான உற்பத்தியே முதலாளித்துவத்துக்குரிய பிரச்சனையாக உருவாகிறது இதனால் பெரும் பிரச்சனை உருவாகி சமுதாயம் பின்னோக்கி போகின்றதா என்னும் அளவுக்கு இங்கே நிலைமை எழுகிறது. நாகரிகம் மிஞ்சிவிட்டது, வாழ்க்கைக்கு தேவையான பொருட்கள் அளவை மீறிவிட்டன தொழிலும் வாணிகமும் எல்லை கடந்துவிட்டன சமுதாயத்தின் வசமுள்ள உற்பத்தி சக்திகள் முதலாளித்துவ சொத்துடைமை உறவுகளின் வளர்ச்சிக்கு இனி உதவுவதாய் இல்லை. அவை இந்த உறவுகளுக்கு பொருந்தாதபடி வலிமையாகிவிட்டன பொருள் உற்பத்தி சக்திகள் இந்த நிலையை கடக்கமுற்பட்டும் முதலாளித்துவ சமுதாயம் முழுவதும் குழப்பம் உண்டாடுகிறது. முதலாளித்துவம் நிலைபெறுவதற்கு அபாயம் உண்டாடுகிறது இதை எப்படி முதலாளித்துவம் சமாளிக்கின்றது. என்றால்!

1. உற்பத்தி சக்திகளின் பெரும்பகுதியை அழிப்பதன் மூலம்
2. புதிய சந்தைகளை வென்று எடுப்பதன் மூலம்.
3. பழைய சந்தைகளை அழுத்திப் பிழிவதன் மூலம்.
4. நாசகரமான நெருக்கடிகளுக்கு வழி கோருவதன் மூலம்.
5. நெருக்கடிகளை தடுப்பதற்கான வழிவகைகள் குறைப்பதன் மூலம்.

முதலாளித்துவத்தின் மூலதனம் எவ்வளவு வருகின்றதோ அந்தளவிற்கு பாட்டாளி வர்க்கமாகிய நவீன தொழிலாளியும் வளர்கின்றான். முதலாளித்துவ வளர்ச்சியுடன் தொழிலாளியும் வாழத்தக்க நிலைமை உருவாகிறது. எனவே முதலாளித்துவம் நெருக்கடியை சந்திக்கும் போது அது தொழிலாளிக்கும் பாதிப்பை கொடுக்கிறது.

மேலும் நவீன மயப்படுத்தப்பட்ட தொழில்துறை வளர்ச்சி தொழிலாளி வர்க்கத்தின் முக்கியத் தவத்தை குறைத்துக்கொண்டு போகும். இதனால் தொழிலாளியின் முக்கியத்துவம் குறைகிறது. அவனது வருமானம் அவனது

உயிரை காப்பாற்ற மட்டுமே போதுமானதாகிறது.

மேலும் தொழிலாளியின் இடத்துக்கு பெண் தொழிலாளி வரும் நிலைமை உருவாக்கப்படுகிறது தொழிலாளியின் முக்கியத்துவம் குறைவ உழைக்கும் கருவியாக மாறுகிறான். இதன் பின்னர் இவர்கள் அரசியல் கட்சி என்ற வளர்ச்சி நிலைக்கு செல்கிறார்கள் தொழிலாளர்களின் போட்டி நிலைமையால் இவை உருவாவதும், பின்னர் குலைவதும் தொடர்ந்து கொண்டே இருக்கிறது. ஆனால் வலிமையானதாக மீண்டும் உருவாகும். ஏதுநிலை காணப்படுகிறது. முதலாளித்துவ முரண்பாடுகள் தொழிலாளர்களுக்கு தமக்கு சாதகமானவற்றை பெற்றுக்கொள்ள சந்தர்ப்பத்தை ஏற்படுத்துகிறது. இங்கிலாந்தில் 10 மணி நேர

பொதுவுடைமை கட்சியின் அறிக்கை

நடராஜா ஜனகன்

மகோதார. இத்தகைய நிலைமையால் தொழிலாளிக்கு கிடைத்தது ஆகும்.

முதலாளித்துவம் தனது தேவைக்காக தொழிலாளியை எதிர்ப்பதையே மட்டுமே செய்து, அரசியல் அறிவை வழங்கி, ஏன் ஆயுதங்களை கூட வழங்குகிறது. மேலும் முதலாளியினால் சுரண்டப்பட்ட தொழிலாளி, பின்னர் அவனது வருமானத்தை கடைக்காரர், வீட்டுச்சொந்தக்காரர் சுரண்டும் நிலை ஏற்படுகிறது. மேலும் முதலாளித்துவ முறைமையில் மத்திய தரவர்க்கப்பிரிவினர் காலவோட்டத்தில் பாட்டாளி வர்க்கத்துக்குள் வந்து சேர்கின்றார்கள் முதலாளித்துவ உற்பத்தி முறையில் இவர்களால் நின்று பிடிக்கமுடியாமல் போவதால் இது தோன்றுகிறது.

முதலாளிக்கு தொழிலாளிக்கு முரண்பாடு எப்போதுமே உண்டு ஆரம்பத்தில் தனிப்பட்ட ரீதியில்தோன்றி, பின்னர், ஒரு தொழிற்சாலை என்று மாறி பின்னர் பல தொழிற்சாலைகளை சேர்ந்தவர்களின் பிரச்சினையாக உருவெடுக்கிறது. இந்த மோதலில் தொழிலாளர்கள் உற்பத்தி உறவுகளை தாக்குவதில்லை. உற்பத்தி கருவிகளையே தாக்குகிறார்கள் இத்தகைய சூழ்நிலைகளில் தொழிற்சங்கங்கள் தோற்றம் பெறுகிறது.

முதலாளித்துவ சூழ்நிலையில் அதன் பிரிவில் இருந்தே பாட்டாளி வர்க்கத்துக்குள் சில பிரிவுகள் தள்ளப்படுகின்றார்கள் இவர்கள் தொழிலாளி வர்க்கத்துக்கு அறிவை கொடுக்கிறார்கள்.

உண்மையில் முதலாளித்துவ வர்க்கத்துக்கு எதிராக பாட்டாளி வர்க்கம் மட்டுமே நிலைத்து நிற்கிறது ஏனைய வர்க்கங்கள் இல்லாமல் போகின்றன.

முந்திய வரலாறு எல்லாம் சிறுபான்மை இயக்க வரலாறு ஆகும். இவர்கள் சிறுபான்மையினரின் நலனுக்காக செயற்பட்டவர்கள் பாட்டாளி வர்க்கம் மட்டுமே பெரும்பான்மையானவரின் நலனுக்காக செயற்படுகின்றவர்கள். முதலாளித்துவ முறையை ஏன் கூடாது என்பதற்கு, முன்னைய சமுதாய முறைமையில் சமுதாய பிரிவு தன்னை உயர்த்திக்கொள்ள அங்கே நெகிழ்வு இருந்தது. ஆனால் முதலாளித்துவத்தில் அது இல்லை.

பண்ணை அடிமை சமுதாயத்தில் ஒரு பிரிவு தம்மை நகரத்தாராக உயர்த்தமுடிந்தது. பிரபந்தவ சமுதாயத்தில் குட்டி முதலாளிகள் தோற்றம் பெறும் நிலை இருந்தது. ஆனால் நவீன காலத்தில் தொழிலாளி தன் நிலையில் இருந்து கீழ் செல்லும் நிலையே காணப்படுகிறது. எனவே முதலாளித்துவம் இருக்கத் தகுதியற்றதாகிறது.

மூலதனம் உருவாதலும், பெருக்கச்செய்தலும், முதலாளித்துவம் ஆதிக்கம் பெறுவதற்கு அடிப்படையானதாகும். கூலி உழைப்பு இங்கே அவசியம் முதலாளித்துவ தொழில் முன்னேற்றம் தொழிலாளர்களை ஐக்கியப்படுத்துகிறது. எனவேதான் தனக்கு சவக்குழி தோண்டும் பாட்டாளி வர்க்கத்தை முதலாளித்துவம் உற்பத்தி செய்கிறது. முதலாளித்துவத்தின் வீழ்ச்சியுறல், பாட்டாளி வர்க்கத்தின் வெற்றியும் தவிர்க்கமுடியாதவை.(தொடரும்)

வரலாற்றில் என்றுமில்லாத அளவில் இன்றை இஸ்ரேலியா ஆட்சியாளர்கள் சர்வதேச சட்டங்களையும், அடிப்படை மனித உரிமைகளையும் உதாசீனம் செய்து வருகின்றனர்.

நிவாரண பொருட்களை பலஸ்தீன மக்களுக்காக சுமத்து வந்த சுதந்திர படகுகள் அணியை சர்வதேச எல்லையில் வைத்து இஸ்ரேல் தாங்கியுள்ளது. இதன் மூலம் பலஸ்தீன மக்கள் மீது புதிய வடிவிலான ஒடுக்குதலை இஸ்ரேல் தொடங்கியுள்ளது.

இதற்கு எதிராக உலகமீதியில் உள்ள பலஸ்தீன ஒத்துழைப்பு அமைப்புகளும், வெகுஜன அமைப்புக்களும் தமது கண்டனங்களை தெரிவித்துள்ளன.

உலகமீதியில் பல எதிர்ப்பு நடவடிக்கைகள் இஸ்ரேலுக்கு எதிராக உருவாகியுள்ள நிலையில் கொழும்பிலும் இஸ்ரவேலுக்கு எதிராக மாறியல் போராட்டம் ஒன்று நடைபெற்றுள்ளது.

இதற்கு எதிராக உலகநாடுகள் கண்டன குரல்களை வெளியிடும் என்றும், மேலும் சில நாடுகள் தூதுவர்களை அழைத்து தமது எதிர்ப்பை தெரிவிக்கும் என்பன போன்றவை இஸ்ரவேல் அரசாங்கத்திற்கு தெரிந்தே இருக்கும். இது வழமையாக நடைபெறும் வழமையாகும்.

ஆனால் இம்முறை நிலைமை வேறுபட்டுள்ளது. இம்முறை உருவாகியுள்ள எதிர்ப்பலைகள் அரசாங்கங்களை வார்த்தைகளில் அல்ல செயற்பாடுகளில் இறங்க வைக்கும் அளவுக்கு நிலமை மாறியுள்ளது. இதேநேரம் இஸ்ரேலுக்கு எதிராக பல நடவடிக்கைகள் தற்போது

சியோனிசம் சமாதானத்திற்கு மிகப்பெரிய தடையாக உள்ளது

கலாநதி விக்கிரமபாகு கருணாரட்னா

எடுக்கப்பட்டு உள்ளது.

அமெரிக்க ஜனாதிபதி பரக் ஓபாமா, ஐக்கிய நாடுகள் சபையின் செயலாளர் பாங்கிமுன், விசாரணைகள் மேற்கொள்ளப்பட வேண்டும் என குரல்கொடுத்துள்ளார்.

ஆனால் விசாரணைகளின் பின்னர் என்ன நடைபெறும்? இஸ்ரேல் இன்றுவரை ஒப்புக்கொள்ளவில்லை தான் சர்வதேச கடற்பரப்பில் பிழையான ஒரு தாக்குதலை நடத்தியதாக இதேநேரம் இஸ்ரேலிய இராணுவம் பத்து நடவடிக்கையாளர்கள் கொல்லப்பட்டுள்ளதாக கூறியுள்ளது. மேலும் இந்த பாதகச் செயலை புரிவதற்கு நான்கு இஸ்ரேலியர்கள் காயப்பட்டுள்ளதாக இஸ்ரேலியப் பேச்சாளர் தெரிவித்துள்ளார்.

ஆனால் அல்கீரா செய்தியாளர் இது தொடர்பாக தகவல் தெரிவிக்கையில் இஸ்ரேலிய இராணுவம் எத்தகைய எச்சரிக்கையையும் செய்யாது வெள்ளை கொடியுடன் வந்த சுதந்திர படகுகள் குழுவை குண்டு மழை பொழிந்து தாக்கியுள்ளன என தெரிவித்துள்ளார். மேலும் இத்தாக்குதலுக்கு 2008, 2009ல் கூறியது போன்று உள்ளிருந்த எதிர்பார்ப்பு என்று காரணம் கூற முடியாது. சுதந்திர படகுகள் குழுவின் மீதான தாக்குதலுக்கு முக்கிய காரணம், இவர்கள் காசா பகுதி மீது இஸ்ரேல் மேற்கொண்டுள்ள முற்றுகையைக்கு எதிராக செயற்படுவதே ஆகும். இந்த முற்றுகையை இஸ்ரேலிய அரசாங்கம் பாதுகாப்பு என்றே கூறும். இது

பொதுமக்கள் மீது புரியப்படும் வெளிப்படையான குற்றமாகும். ஆனால் உலகில் உள்ள எந்தநாடும் இதற்கு எதிராக விரலை நீட்டவில்லை பலஸ்தீனமக்கள் மீது இஸ்ரேல் மேற்கொள்ளும் முற்றுகையினால் ஏற்படும் பஞ்சத்தை தவிர்ந்தே வருகின்றனர். இதன் மூலம் ஏற்படக்கூடிய அழிவை தடுத்து வருகின்றனர்.

இன்று காசா பகுதியில் போசாக்கின்மை காரணமாக ஆயிரக்கணக்கான குழந்தை பாதிப்புக்குள்ளாகி இருப்பதோடு, இப்பகுதியில் வாழ்பவர்களில் 80 விகிதத்தினர் வேலையற்றும் உள்ளனர். இங்கே வாழும் 15 லட்சம் மக்கள் நிவாரணத்தை நம்பிவாழும் நிலை உள்ளது. 2008, 2009 காலப்பகுதியில் இஸ்ரவேல் மேற்கொண்ட அழிப்பு நடவடிக்கை காரணமாக இந்த மக்கள் எதுவித உதவியும் இன்றி இடிபாடுகளுக்குள் வாழ்கின்றனர் இவற்றை திருத்தியமைப்பதற்கான எத்தகைய முயற்சிகளுக்கு தடைவிதிக்கப்பட்டுள்ளது. இஸ்ரேலியரின் தாக்குதலுக்கு எதிராக கொழும்பில் நடத்தப்பட்ட மறியல் போராட்டம் உண்மையானதாகும். இத்தகைய போராட்டங்கள் கொழும்புக்கு வெளியேயும் வரும் வாரங்களில் தொடரலாம். இத்தகைய எதிர்ப்புகள் மகிந்த அரசாங்கம், இஸ்ரேலிய அரசை வெளிப்படையாக கண்டிக்கும் நிலையை உருவாக்கும். இது நிச்சயம் இஸ்ரேலுக்கம்,

இலங்கைக்கும் இருக்கும் இரகசிய உறவாடலை தடுக்கும். இஸ்ரேலிய இந்த புதிய ஒடுக்குமுறைகள் போலியான சமாதானத்தின் வெற்றுத்தனத்தை வெளிப்படுத்துகிறது. இத்தகைய செயற்பாட்டின் மூலம் 1967ல் பலஸ்தீனத்துக்கான சிறிய அரசு ஒன்று உருவாக்கப்பட்டது.

சியோனிசத்தின் மறு வடிவமாக இங்கே சிங்கள மேலாதிக்கம் காணப்படுகிறது. இதுவே இன்று சமாதான முயற்சிகளுக்கு தடையை ஏற்படுத்தும் சக்தியாக காணப்படுகிறது. சமாதானத்தை நிலைநாட்ட ஒத்துழைப்பு வழங்க முன்வரும் அமைப்புக்கள் மோசடியான இந்த நிலைமையை வெளிப்படுத்தி சமாதானத்துக்கான மாற்று ஒழுங்கை மேற்கொள்ள வேண்டும். இதன் மூலம் சமாதானம் எட்டப்படவேண்டும் இங்கே தீவு ஏற்படவேண்டும். என்றால் அது சமத்துவம், சுயாட்சி, சுயநிர்ணய உரிமை என்ற அடிப்படையில் ஏற்படுத்தப்பட வேண்டும்.

இங்கே பலஸ்தீன மக்களின் சுயநிர்ணய உரிமை நிபந்தனை அற்ற முறையில் ஏற்றுக்கொள்ளப்பட வேண்டும் இதனுடன் 1948ல் அகதிகளாக சென்ற அனைத்து பலஸ்தீன மக்களும் தமது தாயத்திற்கு வர அனுமதிக்க வேண்டும் சியோனிச அரசின் ஆயுதங்கள் களையப்படுவதுடன், அரசியல் தீவு முன்வைக்கப்பட வேண்டும். இதன் மூலமே பலஸ்தீன மக்களும் இஸ்ரேல் மக்களும் ஒன்றாக சமாதானமாக வாழமுடியும்.

கொழும்பின் வெற்றிவிழா எதை பிரதிபலிக்கிறது

அர்தலல் காகீர்

வன்னி வெற்றி நிகழ்வு மீண்டும் கோலாகலமாக நடந்தேறியுள்ளது. மே 18ம் தேதி பெரும் எடுப்பில் நடத்த இருந்த இவ் விழாவை இயற்கை அனுமதிக்காததால் ஒத்திவைக்கப்பட்டு மீண்டும் நடத்தப்பட்டது. யுத்தம் ஏற்படுவதற்கு காரணியாக இருந்த தேசிய இனப்பிரச்சனைக்கு எத்தகைய தீர்வையும் முன்வைக்காத நிலையில் மகிந்த அரசாங்கம் பேரினவாதத்தை குளிர வைப்பதற்காக இவ் விழாவை நடத்தி முடித்துள்ளது குடும்ப அரசியலை மேற்கொண்டுவர நினைக்கும் மகிந்த அரசு இதில் இருந்து மக்களை திசை திருப்ப போர் வெற்றி பூச்சாண்டியை காட்டிவருகிறது. தமிழ் மக்களின் பிரச்சினைக்கு ஒரு தீவு வழங்கி இந்த நாட்டின் இன ஐக்கியத்தை மேம்படுத்தும் நோக்கம் ஏதுவும் இல்லாமல் நாட்டை வங்குரோத்து நிலைக்கு தள்ளும் தலைவதியை யார் தான் மாற்றப்போகின்றார்கள்.

1948 ல் பிரித்தானியர் இந்த நாட்டை விட்டு அகன்ற பின்னர், நடைபெற்ற பேச்சுவார்த்தைகள் மாநாடுகள் ஏராளம் ஒப்பந்தங்கள் பல காலத்துக்கு காலம் இவை புதிய புதிய வடிவங்களில் முன்னெடுக்கப்பட்டாலும் நிலைமை அப்படியேதான்

உள்ளது.

1957ல் பண்டா செல்வா ஒப்பந்தம் 1964 சிறிமா சாஸ்திரி ஒப்பந்தம் 1965 டட்டி செல்வா ஒப்பந்தம் 1985 திம்பு பேச்சு வார்த்தை 1987 இந்திய இலங்கை உடன் படிக்கை 2002ல் ரணில் பிரபாகரன் ஒப்பந்தம் என பட்டியல் நீண்டதாகும் மேற்படி ஒப்பந்தங்கள் யாவும் தோல்வியில் போனமைக்கான ஆய்வுகளோ, ஆக்கபூர்வமான செயற்பாடுகளோ, எதுவும் நடத்தப்படாமல் நாட்டையும் மக்களையும் சொந்த அரசியல் நலன்களுக்காக ஏமாற்றுகின்ற படலம் தொடர்ந்து கொண்டே இருக்கிறது.

கொழும்பில் யுத்த வெற்றி விழா நடைபெற்று கொண்டு இருக்கும் போது கிழக்கில் பல்கலைக்கழக மாணவர் இடையே முறுகல் நிலை மேம்பட்டு இருந்ததை காணக்கூடியதாக இருந்தது. இந்திய திரைப்பட விழா பகிஸ்கரிப்பு ஜி. எஸ்பி சலுகை நிறுத்தம் பாங்கிமுன் நியமித்துள்ள விசாரணை குழு இவை யாவும் எதிர்கால இலங்கையை புடம்போட்டு காட்டுகின்றது. சிங்கள அரசின் நிர்ணயப்படுத்தல்கள் பொறுக்கப்படாமல் தமிழ்

இளைஞர்கள் ஆயுதம் ஏந்தினர் என்பதை எத்தனை அரசியல் வாதிகள் ஏற்கின்றனர் இந்த யதார்த்தம் உணரப்படாத நிலையில் இந்த நாட்டில் எப்படி அமைதி தோன்றும். யுத்தத்தின் கொடுமையால் எவ்வளவு பேர் மடிந்தனர் இழக்கப்பட்ட சொத்துக்கள் அழிக்கப்பட்ட கல்வி நிலையங்கள் நிர்மூலமாக்கப்பட்ட வழிபாட்டுத்தலங்கள் இவை பற்றி எதுவும் கூறப்படாமல், ஆய்வுகள் எதுவும் மேற்கொள்ளப்படாமல் முழு பூச்சிக்காயை சோற்றில் மறைக்கும் முயற்சியே மேற்கொள்ளப்படுகிறது பாரிய அபிவிருத்தி என்ற பெரிய போர்வை சகல அநியாயங்களையும் மூடி மறைக்கிறது இறுதி யுத்தத்தில் தாம் குற்றம் செய்யவில்லை என மகிந்த அரசாங்கம் அடித்துக் கூறுகின்றது. அப்படியாயின் ஏன் அதற்கு விசாரணைக்கமிசனை மகிந்த அரசாங்கம் நிறுவியது பிழை செய்யவில்லை என்றால் கமிசன் தேவையில்லையே? அரசாங்கத்தின் செயற்பாடு வினோதமாக உள்ளது.

எதிர்க்கருத்தாளர்கள் முன்னர் வெள்ளைவான் கொண்டே கடத்தப்பட்டனர் தற்போது இது பரிணாமம் அடைந்த கறுப்பு வானிலும் கடத்தும் நிலையும் தோன்றியுள்ளது.

இன்றுவரை தேசிய இனப்பிரச்சனைக்கு தீர்வைக்கான இயலாத நிலையே தென் இலங்கை அரசியல் களத்தில் உள்ளது. இந்த நிலையில் நாட்டின் இன ஐக்கியத்தை சமூக ஒற்றுமையை எப்படி எதிர்பார்க்க முடியும்.

2010 வரவு செலவுத்திட்டமும் மலையக மக்களும்



பெருமா அறிவாரா?

முன்பெல்லாம் மலையக மக்கள் தோட்ட வேலையை தவிர கால்நடைவளர்ப்பு, சிறுவிவசாய உற்பத்தி ஆகியவற்றை மேற்கொள்ளும் நிலை காணப்பட்டது. இன்று அத்தகைய முயற்சிகளுக்கு தோட்ட நிர்வாகம் தடைவிதித்து வருகிறது. மேலும் தரிசுநிலங்கள் யாவும் தனியார் கம்பனிகளுக்கு விற்கப்படுவதால், இத்தகைய முயற்சிகளை

தோட்டத் தொழிலாளர் செய்யமுடியாத நிலை ஏற்பட்டுள்ளது இதனால் மலையக மக்களின் மேலதிக வருமானம் இழக்கப்படுவதோடு, நாட்டின் பால் உற்பத்தி, மரக்கறி உற்பத்தி வீழ்ச்சிகாணும் நிலையில் உள்ளது.

சந்தரம் மகேந்திரன்

தற்போது நாட்டின் ஏனைய பகுதிகளை விட மலையகப் பகுதிகளிலேயே போசாக்கின்மை அதிகமாக உள்ளது. பல்வேறு

இன்று மலையகத்தில் உள்ள தேயிலை தோட்டங்கள் கைவிடப்பட்டு காடுவளர்ப்பு முறை அறிமுகப்படுத்தப்படுகிறது இதன் மூலம் மலையக மக்களின் இருப்பே கேள்விக்குறியாகும் நிலை காணப்படுகின்றது.

கடந்த 150 வருடங்களுக்கு மேலாக முன்னெடுக்கப்பட்டு வரும் தேயிலை உற்பத்திக்கு தற்போது என்ன நடக்கிறது மலையக மக்களின் பிரதான தொழிலை பறித்து விட்டு தமது இலக்கை நிறைவேற்ற இனவாத சக்திகள் முயல்கின்றதா?

நட்டத்தில் இயங்கும் தேயிலை தோட்டங்களின் காணிகளை மலையக மக்களுக்கே வழங்கப்பட வேண்டும். அவர்கள் தமது காணிகளில் முயற்சிகளை மேற்கொண்டு, தமக்கும், நாட்டுக்கும் நல்லதையே செய்வார்கள்

இன்று தோட்டமக்கள் விறகு தட்டுப்பாட்டை பெரியளவில்

எதிர்நோக்குகின்றனர். முன்பு அருகே இருக்கும் காடுகளில் விறகை பெறக்கூடிய ஏதுநிலை இருந்தது. இன்று அத்தகைய நிலை இல்லை எனவே இம்மக்களின் விறகு தேவைக்கு மானியம் வழங்கப்பட வேண்டும்.

அன்று தொடக்கம் இன்றுவரை தாய்சேய் மரணவிகிதம் மலையகத்திலேயே அதிகமாக உள்ளது. அண்மையில் புசல்லாவை பகுதியில் ஸ்டூடென்ட் தோட்டத்தில் குழந்தையை பிரசவிப்பதற்காக வலி எடுத்திருந்த தாய்க்கு உரிய போக்குவரத்து வசதி ஏற்பாடு இல்லாததால் குழந்தை போகும் வழியில் பிரசவிக்கப்பட்டு மரணத்தை தழுவியுள்ளது.

முன்பு இவை போன்ற பிரச்சினைகளுக்கு தோட்ட நிர்வாகத்தை குறை கூற முடியும் இன்று இப்பகுதிகளில் மக்களின் வாக்குகளை பெற்று பாராளுமன்றத்திலும் மாகாண சபைகளிலும் பதவி வகிக்கின்ற அங்கத்தவர்களே பதில் கூற வேண்டும். தாம் சுகபோகத்தை அனுபவித்து கொண்டு ஊடகங்களில் மாத்திரம் உறுமும் இவர்களினால் மலையக மக்களின் பிரச்சினைகள் ஒரு போதும் தீர்மாட்டாது.

மேலும் மலையக பெண்கள் திருமணம் முடிந்த பின்பு தோட்டங்களில் வேலைக்கு சென்றால், அவர்கள் கர்ப்பினியாக உள்ளனரா? என்று சோதிக்கப்படுகிறதாம். இது ஒரு அடிப்படை மனித உரிமை மீறல் நிகழ்வாகும்.

தற்போது மலையக மக்கள் மத்தியில் தலைவர்களாக அடையாளம் காட்டும் சகலரும் அரசாங்கத்திடம் ஏதோ வழியில் சலுகை பெறும் நிலையிலேயே உள்ளனர். இத்தகைய தலைமைகளை மலையக மக்கள் தொடர்ந்தும் நம்பப்போகின்றார்களா?

மலையக மக்களின் அடிப்படைப் பிரச்சனைகள் தீர் ஐக்கியப்பட்ட போராட்டங்கள் முன்னெடுக்கப்பட வேண்டும். இதற்கு இன்றைய மலையக தலைமைகள் ஒருபோதும் உடன்படமாட்டார்கள். எனவே புதிய தலைமைகளை புதிய உறுவுகளை நாடி மலையக மக்கள் பயணிக்க தயாராக வேண்டும்.

இவ் ஆண்டுக் கான வரவு செலவுத்திட்டம் பாராளுமன்றத்தில் நிறைவேற்றப்பட்டுள்ளது. இந்த நாட்டில் வாழும் வறிய மக்களுக்கோ, தொழிலாளர்களுக்கோ, எதுவித நன்மையையும் வழங்காத ஒரு வரவு செலவுத்திட்டமாக இந்த வரவு செலவுத்திட்டம் அமைந்துள்ளது. இத்தகைய சூழ்நிலையில் வாழ்க்கை செலவு சுமை தாங்கமுடியாது திண்டாடும் மலையக மக்களின் நிலையை எண்ணிப்பாருங்கள்.

தற்போது மாவின் விலை அதிகரிக்கப்பட்டுள்ளது. மலையக மக்களைப் பொறுத்த வரையில் மா அவர்களின் பிரதான உணவாகும். இந்த நிலையில் மாவின் விலை அதிகரிப்பு அவர்களுக்கு பெரும்சுமையை கொடுத்துள்ளது, பாராளுமன்ற உறுப்பினர் ஜே. ஆர்.பி.சூரிய பெருமா மாவின் விலையை ரூபா ஆயிரம் ஆக்கினால் கூட பரவாயில்லை என பாராளுமன்றத்தில் குறிப்பிட்டுள்ளார். இவர் இங்ஙனம் கூறும்போது அங்கே வரவு செலவுத்திட்ட விருந்தில் கேக்கை உண்டு கொண்டிருந்தனர் அரசு பக்க பிரமுகர்கள். உள்ளார் அரிசி உற்பத்தியை நாம் எதிர்க்கவில்லை. ஆனால் தென் இலங்கையில் அரிசி உற்பத்திக்கு என்ன நடைபெறுகிறது. ஒருசில அரசு சார்பு முதலாளிகளின் செல்வமே அரிசி உற்பத்தியில் அதிகரித்து வருகின்றது என்பதை பாராளுமன்ற உறுப்பினர் சூரிய

யாழ் பல்கலைக்கழக மாணவர்களே ! எவ்வளவு காலம் மௌனமாக இருக்கின்ற போகின்றோம்

பெருமான் ஸ்ரீநாதன்

யாழ் பல்கலைக்கழக மாணவர்கள் காணாமல் போயிருப்பதற்கான தகவல்கள் எமக்கு கிடைக்கப்பெற்று உள்ளது. இது தொடர்பாக காணாமல் போனோரை தேடியறியும் குழு நடவடிக்கை எடுத்து வருகிறது. எமது அமைப்பு மேற்படி மாணவர்களின் நிலைமை தொடர்பாக பாரிய கவன ஈர்ப்பு போராட்டத்தை யாழ்ப்பாணத்தில் நடத்த உள்ளது.

இன்று தென் இலங்கையில் இனவாத அமைப்புக்கள் தமிழ் மக்கள் மீது கரிசனை காட்டுவது போல் முதலைக் கண்ணீர் வடிக் கின்றன. மக்கள் கொல்லப்படுவதற்கும், காணாமல் போய் இருப்பதற்கும் இந்த இனவாத அமைப்புக்களின் செயற்பாடுகளே காரணமாக அமைந்தன. தமிழ் மக்கள் தமது விடுதலைக்காகவே போராடினர். அந்த போராட்டங்களை தென் இலங்கை இனவாத அமைப்புக்கள் பயங்கரவாதம் என்று நாமம் சூட்டியது.

இன்று யாழ் பல்கலைக்கழக மாணவர்களின் உரிமை தொடர்பாக கேள்வி எழுப்பும் அனைத்து பல்கலைக்கழக மாணவர் அமைப்பு தமிழ் மக்களின் விடுதலைப் போராட்டத்தை ஆதரிக்கின்றதா? தமிழரின் சுயநிர்ணய உரிமையை அங்கீகரிக்கின்றதா? இல்லவே இல்லை இந்த மாணவர் அமைப்பு தென் இலங்கையில் தமது அமைப்புக்காக உண்டியலில் குலுக்கும் போது தமிழ் மக்களின் விடுதலைப் போராட்டம் தொடர்பாக நாம் கேள்வி எழுப்பிய போதெல்லாம் அவர்கள் இனவாத பதிலையே வழங்கி வந்தனர்.

இன்று ஏகாதிபத்திய சக்திகளினதும் இந்திய ஆதிக்க சக்திகளினதும் துணையுடன் தமிழ் மக்களின் விடுதலைப்போராட்டம் நசுக்கப்பட்டுள்ளது.

இதன் பின்னர் எமக்கு உதவுவதற்கு இவர்கள் முன்வந்துள்ளார்களாம். இவர்களை எப்படி நம்பமுடியும்.

யாழ் பல்கலைக்கழக மாணவர்கள் தமது சக மாணவர்களின் நிலைக்காக போராட முன்வர வேண்டும். தொடர்ந்தும் மௌனமாக இருப்பதால் வேண்டத்தகாத

சக்திகள் அங்கே நுழைவதற்கே வழிசமைக்கும்.

தமிழ் மக்களின் விடுதலைப் போராட்டம் சோர்வு உற்றிருந்த காலப்பகுதி முழுவதும் யாழ் பல்கலைக்கழக மாணவர்களின் போராட்ட செயற்பாடுகள் ஊக்கத்தை அளித்தன

இன்றுள்ள சூழ்நிலையில் உங்களின் சக மாணவர்களின் நிலைக்காக நீங்கள் போராட முன்வர வேண்டும். இது உங்களுக்கு உள்ள தார்மீக கடமையாகும். காணாமல் போனோரை தேடி அறியும் குழு எவ்வளவோ அச்சத்தின் மத்தியில், அச்சுறுத்தல்களின் மத்தியில், காணாமல் போனவர்கள் தொடர்பாக பல போராட்டங்களை முன்னெடுத்து வருகிறது.

எமது போராட்ட நடவடிக்கைகளுக்கு யாழ் பல்கலைக்கழக மாணவர்களின் ஆதரவு, இன்றியமையாததாகும்.

விடுதலைப் போராட்டம் தேவையற்ற ஒன்று சரணாகதி நிலை போதுமான ஒன்று என்னும் விசக் கருத்துக்கள் இன்று தமிழ்மக்கள் மத்தியில் தூவப்பட்டு வரப்படுகிறது. தமிழ் மக்களின் விடுதலைப் போராட்ட பாதையில் விடப்பட்ட மூலோபாய தவறுகள் காரணமாக நாம் இவளவு பின்னடைவை சந்தித்து உள்ளோம் இதில் இருந்து மீள்வதற்கு சிறந்த மூலோபாயத்தையும் போராட்ட வழி முறையும் முன்னெடுக்கப்பட வேண்டும். இதை தவிர்ந்து அடிமை நிலையை நோக்கி எமது மக்களை வழி நடத்த முயல்வது துரோகத்தின் உச்ச நிலையாகும்.

எனவே காணாமல் போனோர்களை தேடியறியும் குழு எடுக்கும் முயற்சிகளுக்கு உங்களின் தார்மீக ஆதரவை வழங்குமாறு மிகவும் தோழமையுடன் யாழ் பல்கலைக்கழக மாணவர்களை வேண்டுகின்றோம். நிர்வாக சீர்திருத்தத்திற்காக சுவரெட்டிகளை ஒட்டும் நீங்கள் உங்களில் இருந்து காணாமல் போயிருக்கும் மாணவர்கள் தொடர்பாக சில சுவரெட்டிகளை யாராவது ஒட்ட முன் வருவீர்களா?

புதிய சித்திரம்

புதிய உலகம் படைப்போம்

புதிய உலகம் படைப்போம்

143/3 கீயு வீதி கொழும்பு.02

தொ.பே.சி.0112430621 தொ.மடல்.0112305963

ஈமெயில்: putiyasamadarmam143@gmail.com

இணையத்தளம்: www.nssp.info

பதிவு செய்யப்பட்ட செய்தி பத்திரிகையாகும்

தமிழ் தேசியக் கூட்டமைப்பின் இந்திய இடதுசாரிகளுடனான சந்திப்பு

முதல் முறையாக தமிழ் தேசியக் கூட்டமைப்பு, ஒரு அமைப்பாகச் சென்று இந்திய இடதுசாரிகளை சந்தித்துள்ளது. இது வரவேற்கத்தக்க நிகழ்வாகும் தமிழ் மக்களின் விடுதலைப் போராட்டத்தை மேற்குலகம் குறிப்பாக அமெரிக்கா உட்பட ஏகாதிபத்திய சக்திகள் காட்டிக் கொடுத்துள்ளது என்றே கூறவேண்டும். இதேநேரம் தமிழ் தலைமைகள் இடதுசாரித் தளத்தில் உள்ள நம்பிக்கையை விட வலதுசாரி சக்திகள் மீதே அதிக நம்பிக்கை வைத்து செயற்பட்டு வந்தனர். தற்போது தமிழ் மக்களின் விடுதலைப் போராட்டத்திற்கான ஆதரவினை உலகில் உள்ள சோசலிச சக்திகளின் மத்தியில் இருந்தே பெறப்பட வேண்டும். இதற்காக தமிழ் தலைமைகள் கடுமையாக உழைக்க வேண்டும். தென் பகுதி பேரினவாதம் தம்மை ஏகாதிபத்திய எதிர்ப்பு சக்தியாக அடையாளம் காட்டி ஏகாதிபத்திய எதிர்ப்பு சக்திகளின் ஆதரவை தம்பக்கம் இழுக்கும் முயற்சிகளில் இறங்கியுள்ளன. இதற்கு இலங்கையில் இருக்கும் பாரம்பரிய இடதுசாரிகளின் தமிழ் அங்கத்தவர்கள் ஊடாக முயற்சிகளை மேற்கொண்டு வருகின்றனர். இலங்கை வரலாற்றில் பாரம்பரிய இடதுசாரி கட்சிகள் விட்ட தவறே இந்த நாடு இருளுக்குள் பயணிக்கும் நிலையை தோற்றுவித்தது. தற்போதும் இக் கட்சிகளின் செயற்பாடு அத்தகைய நிலையை தீவிரமாகப் பயணத்திற்கே உதவுவதாக உள்ளது. தமிழ் தேசியக் கூட்டமைப்பினர் தமிழ் மக்களின் விடுதலையை உண்மையில் விரும்பினால் இந்திய மத்திய அரசுடன் செலவிடும் நேரத்தை இந்திய இடதுசாரிகளுடன் செலவிட்டால் அது தமிழ் மக்களின் விடுதலைக்கு பாரிய சக்தியை ஏற்படுத்துவதாக அமையும் தமிழ் மக்களின் விடுதலைப் போராட்டம் வெற்றி பெற தமிழ் நாட்டின் எல்லை கடந்த ஆதரவை பெறுவதற்கான முயற்சிகள் ஒரு போதும் முன்னெடுக்கப்படவில்லை.

தமது தொகுதி பக்கம் கூட செல்வதற்கு முயற்சி செய்யாத பல தமிழ் தேசியக் கூட்டமைப்பு பாராளுமன்ற உறுப்பினர்கள் இன்றும் உள்ளனர். இவர்கள் தமிழ் நாட்டின் எல்லையைக் கடந்து தமிழ் மக்களின் விடுதலைக்கு ஆதரவை தேடுவார்களா? என்பது சந்தேகமே. ஆனால் அத்தகைய முயற்சிகள் இல்லாது எமது விடுதலையை ஒருபோதும் எட்டமுடியாது. பாலஸ்தீன மக்களின் விடுதலைப் போராட்டம் சர்வதேச முற்போக்கு சக்திகளின் ஆதரவினை பெற்று வருகின்றது. ஆனால் எமது விடுதலைப் போராட்டம் அத்தகைய நிலைமைகளை இன்னும் எட்டவில்லை எட்டுவதற்கான முயற்சிகளிலும் ஈடுபடவும் இல்லை. தமிழ் மக்களின் விடுதலைப் போராட்டத்திற்கான தென் இலங்கை ஆதரவினை கூட பெறுவதற்கு போதியளவு முயற்சிகள் இதுவரை மேற்கொள்ளப் படவில்லை.

இன்று தமிழ் தேசியக் கூட்டமைப்பு இந்திய ஆளுநரப்பையும் இலங்கை ஆளுநரப்பையும் சந்திப்பதில் காலத்தை வீணடித்து வருகின்றது. இறுதியில் எம்மை ஏமாற்றி விட்டனர் என்று வெட்கம் இல்லாமல் கூறுவார்கள், இதுவே வரலாறு முழுவதும் நடந்த உண்மையாகும். தமிழ் மக்களின் விடுதலைப் போராட்டத்தில் உள்ள நியாயத்தை, தர்மத்தை உலகெங்கும் எடுத்துக் கூறப்படவேண்டும். எமக்கு ஆதரவை வழங்கக் கூடிய தோழமை சக்திகளை அடையாளம் கண்டு செயற்படவேண்டும். தற்போது தமிழ் தேசியக் கூட்டமைப்பினர் இந்திய இடதுசாரி கட்சிகளை சந்திக்க முடிவு செய்தது நல்லதொரு செயற்பாட்டின் ஆரம்பமாக கொண்டு அந்த முயற்சிகள் மேலும் தொடரவேண்டும் என்பதே எமது எதிர்பார்ப்பாகும்.

வாக்களுக்கு..!

உங்கள் கருத்துக்களை தவறாது எழுதங்கள் மாற்றுக் கருத்துக்களாயினும் பிரகரிப்போம். உங்கள் ஆதரவு எங்கள் பணிகளை ஊக்குவிக்கும்

தொடர்பு முகவரி

வாசகர் கருத்துக்களம்

புதிய சமதர்மம்

143 /3 கீயு வீதி கொழும்பு.02

தொ.பே.சி.2430621 தொ.மடல்.2305963

putiyasamadarmam143@gmail.com

இணையத்தளம்: www.nssp.info

இப்பத்திரிகை லீனஸ் ஜயதிலக என்பவரால் கொழும்பு 02, ஒஸ்வின் அச்சகத்தில் அச்சிட்டு வெளியிடப்பட்டது

தேசவழமை

இலங்கையின் சிங்கள- தமிழ் உறவுகள் பற்றிய பிரச்சினை இன்றைய மோதல் நிலையை அடைந்த நாள் தொட்டு சிங்களப் பேரினவாதிகள், யாழ்ப்பாணத்தில் வழக்கிலுள்ள தேசவழமைச் சட்ட அடிப்படையில் வெளியார் யாழ்ப்பாணத்தில் காணியும் சொத்தும் வாங்க இயலாது தடுக்கிறது என்ற அடிப்படையில் தேசவழமைச் சட்டத்தைத் தாக்குவது பற்றிக் குறிப்பான கவனஞ் செலுத்தி வருகின்றனர்.

இது ஒரு தவறான கருத்து என்பதோடு, இரு சமூகங்களிடையிலுமான நல்லுறவிற்காகத் திருத்தப்பட வேண்டியதுமாகும். அயல் ஆக்கிரமிப்பாளர் வருவதற்கு முன்பே யாழ்ப்பாணத்தில் வழக்கிலிருந்து வந்த சட்டமே தேச வழமையாகும். அப்போது அது எழுத்து வடிவில் இருக்கவில்லை. போர்த்துக் கேயரையடுத்து டச்சுக்காரர் யாழ்ப்பாணத்தை ஆள்வோராகியதும் இலங்கையின் பிற இடங்களிலும் போன்று, ஒவ்வொரு பகுதியிலும் வழக்கிலிருந்த சட்டத்திற்கு வரையப்பட்ட வடிவம் வழங்கியது போலவே அங்கும் செய்தனர். அச்சட்டமே தேசவழமை எனப்படலாயிற்று. அப் பேரிலேயே அதன் விளக்கம் அடங்கியுள்ளது.

கவனிக்கவேண்டிய முதலாவது அம்சம் ஏதெனின், இலங்கையின் குறிப்பிட்ட ஒரு சமூகத்துக்குரிய குறிப்பான ஒரு சட்டம் இது மட்டுமல்ல. இவ்வாறான விசேட சட்டங்கள் மேலும் இரண்டு உள்ளன. அவை முறையே கண்டியச் சட்டமும் முஸ்லிம்களுக்கான சட்டமும் ஆகும். கண்டியச் சட்டமென்பது, கண்டியமாகாணங்களினின்று வரும் கண்டியர் கட்டுச் செல்லுபடியாகும் வழமைசார்ந்த சட்டமாகும். அது கண்டியச் சட்டமென்பட்டாலும் அது கண்டிய மாகாணச் சிங்களவர் அனைவருக்கும் உரிய சிங்களச் சட்டமாகும். முஸ்லிம் சட்டமென்பது இஸ்லாம் மதத்தை, அதாவது ஒரே கடவுளையும் முகம்மது நபிகளின் தீர்க்கதரிசித் தன்மையையும் ஏற்பவர்களுக்குரியது. அவர்கள் பிறப்பாலோ மத மாற்றத்தாலோ முஸ்லிம்களாக இருக்கலாம். இலங்கை முஸ்லிம்களின் பெருவாரியானோர் ஷாஹி சிந்தனை மரபுக்குரியவர்கள்.

தேசவழமை என்பது வடமாகாணத்தில் வதியும் தமிழருக்குரிய வழமைசார்ந்த சட்டமாகும். தேசவழமை விதிமுறைகளின் படி, இம்முறை யாழ்ப்பாண மாகாணத்தின் மலபார் குடிமக்களிடையிலான சகல விவகாரங்கட்கும் அல்லது மலபார் குடிமக்களுள் ஒருவர் பிரதிவாதியாக உள்ள வழக்குகட்குச் செல்லுபடியாகும். இங்கு மலபார் என்பது தமிழ் என்பதற்குச் சமானமாகப் பாவிக்கப்படுகிறது. யாழ்ப்பாண மாகாணம் என்பது மன்னாரையும் முல்லைத் தீவையும் உள்ளடக்கும். திருகோணமலையையும் மட்டக்களப்பையும் உள்ளடக்காது.

சொத்தும் காணியும் தொடர்பான சட்டமே சிங்களப் பேரினவாதிகளின் தாக்குதலின் இலக்காக இருந்துவந்துள்ளது. தேசவழமைச் சட்டத்தின் கீழ், விற்பனைக்குரிய ஒரு சொத்தை மற்றொருவரும் வாங்கும் உரிமையைத் தடுக்கும் வசதி இரு



சண்முகதாசன் கட்டுரைகள் என்ற நூலில் இருந்து பெறப்பட்டது

இவ்வாறான தடை உரிமை இருவகையானோரால் மட்டுமே செயற்படுத்தப்படக் கூடும்:

(1) விற்க இருக்கும் சொத்தை விற்க விரும்புவோருடன் சக உடைமையாளராக இருப்போர்,

(2) விற்க விரும்புகிறவர் இறக்கும் பட்சத்தில் அவரது வாரிசுகளாக வரக்கூடியோர்.

விற்கப்படவுள்ள சொத்து அசையா ஆதனம் ஒன்றன் பிரிக்கப்படாத பங்காக இருந்தாலொழிய, இந்த உரிமையைப் பாவிக்க இயலாது. விற்க விரும்புகிறவர் சொத்தின் ஒரே உடைமையாளராக உள்ள பட்சத்தில் இந்த உரிமை செல்லாது.

தமிழரோ சிங்களவரோ முஸ்லிமோ, எந்த இலங்கைப் பிரசையும் விற்க விரும்புகிறவாறு தனியான உடைமையாக உள்ள எச்சொத்தையும் வாங்குவதைத் தேசவழமை தடைசெய்யவில்லை என்பது இதனால் தெளிவாகிறது. உண்மையில், இன்று யாழ்ப்பாணத்தில் தமிழரல்லாதோருக்குச் சொத்துக்கள் உள்ளன. தேசவழமையின் நோக்கம், ஒன்றுக்கும் அதிகமானவர்களின் கூட்டான உடைமையான காணியையோ, சொத்தையோ வெளியார் வாங்குவதைத் தடுப்பதேயாகும். கூட்டு உடைமையாகவுள்ள சொத்தில் பகுதியை வெளியார் வாங்க அனுமதிக்கப்படும் போது, தகராறுகட்கும் பகைமைக்கும் இடம் ஏற்படுகிறது என்பது தெளிவு.

இச்சட்டம் தமிழருக்கு எதுவிதமான சிறப்பான சலுகையையும் வழங்கவில்லை. டச்சுக்காரர் யாழ்ப்பாணத்தைக் கைப்பற்றிய போது அங்கு எழுதா வழக்கதிலிருந்த சட்டமே அது. டச்சுக்காரர் எடுத்த முடிவு, அதற்கு வரையறுத்த வடிவம் வழங்கியது மட்டுமே.

இலங்கைப் பிரசைகள் அனைவருக்குமான ஒரே சட்டத் தொகுப்பை வகுக்க இயலும் ஆனால், தேச வழமை தமிழருக்குச் சிறப்புச் சலுகைகளை வழங்குகிறது என்ற அடிப்படையில் தமிழர் மீது பகைமை உணர்வைக் குவிப்பது நியாயமாகாது.